


ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ផែនការមេឆ្ពោះទៅការធ្វើជាម្ចាស់ផ្ទះ
ការប្រកួតកីឡាអាស៊ីអាគ្នេយ៍ (SEA Games) លើកទី៣២
ឆ្នាំ២០២៣
(២០១៦–២០២៣)

បានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ
នាថ្ងៃទី២២ ខែមេសា ឆ្នាំ២០១៦



Handwritten signature or mark.

អារម្ភកថា

ចលនាកីឡាសកលនិងចលនាកីឡាអូឡាំពិកកំពុងតែដើរតួនាទីយ៉ាងសំខាន់ក្នុងការអប់រំនិងការអភិវឌ្ឍសេដ្ឋកិច្ចសង្គម។ កីឡាបានជះឥទ្ធិពលនិងប្រូតប្រាបគ្រប់ទីកន្លែងជុំវិញពិភពលោកមិនថាប្រទេសអភិវឌ្ឍ ប្រទេសកំពុងអភិវឌ្ឍ ឬប្រទេសក្រោមការអភិវឌ្ឍនោះឡើយ តែងតែទទួលបានភាពសប្បាយរីករាយ មោទនភាពជាតិ សាមគ្គីភាព មិត្តភាព សន្តិភាព និងឧត្តមភាពជាតិលើឆាកអន្តរជាតិពីសកម្មភាពនិងព្រឹត្តិការណ៍កីឡានានា។

ទន្ទឹមនឹងនោះកម្ពុជាឆ្លងកាត់សោកនាដកម្មនៃសង្គ្រាមធ្វើឱ្យវិស័យកីឡា ក៏ដូចវិស័យដទៃទៀតធ្លាក់ចុះក្រោមសូន្យ។ ក្រោមពន្លឺនៃសន្តិភាព ស្ថិរភាពនយោបាយ កំណើនសេដ្ឋកិច្ចប្រចាំឆ្នាំជាមធ្យម ៧,៧% ក្នុងរយៈពេលពីរទសវត្សចុងក្រោយ ធ្វើឱ្យវិស័យកីឡាកម្ពុជាស្ទុះផុសផុល រីកចម្រើន និងទទួលបានការគាំទ្រពីយុវជននិងប្រជាពលរដ្ឋគ្រប់ស្រទាប់វណ្ណៈ ហើយថែមទាំងដណ្តើមបានជ័យលាភីជាបន្តបន្ទាប់ ធ្វើឱ្យកេរ្តិ៍ឈ្មោះនិងកិត្យានុភាពជាតិល្បីស្ទុះសាយលើឆាកអន្តរជាតិ។

ទាំងអស់នេះកើតឡើងពីការដាក់ចេញនូវគោលនយោបាយដ៏ត្រឹមត្រូវរបស់រាជរដ្ឋាភិបាលពិសេស យុទ្ធសាស្ត្រចតុកោណដំណាក់កាលទី៣ អាណត្តិទី៥នៃរដ្ឋសភានិងផែនការកំណែទម្រង់យុទ្ធសាស្ត្រស៊ីជម្រៅរបស់រាជរដ្ឋាភិបាល ទើបធ្វើឱ្យវិស័យកីឡាជាតិប្រែមុខមាត់ថ្មីលើឆាកជាតិនិងអន្តរជាតិ។

ក្នុងបរិការណ៍ប្រជាសាស្ត្រសម្បូរដោយប្រជាពលរដ្ឋវ័យក្មេង ជាត្រីសង្ឃឹមនៃកម្លាំងការងារ ជាអនាគតដ៏រឹងមាំនៃប្រទេសជាតិ ជាត្រីសុបិននៃថាមពលកីឡាជាតិទៅថ្ងៃអនាគត ដែលពួកគេបាននិងកំពុងចូលរួមនិងគាំទ្រដល់សកម្មភាពនិងព្រឹត្តិការណ៍ប្រកួតកីឡាយ៉ាងគត្រឹកគត្រង់។ ការប្រកួតកីឡាថ្នាក់ជាតិ អន្តរជាតិ បាននិងកំពុងស្រូបយកយុវជនវ័យក្មេងឱ្យចូលរួមលេងកីឡានិងគាំទ្រកីឡាដើម្បីទទួលបាននូវស្មារតីស្នេហាជាតិ សាមគ្គីភាព មិត្តភាព និងសុខភាពល្អ ដែលជាកម្លាំងពលកម្មមិនអាចខ្វះបានក្នុងការបំប៉នក្បាលម៉ាស៊ីនសេដ្ឋកិច្ចជាតិ។

កីឡាគឺជាមោទនភាពជាតិ ជាឧត្តមភាពជាតិ និងជាចំណីអាហារបំប៉នថាមពលរាងកាយ និងចំណីអាហារម្សិលកំរើបញ្ចប់ញ័រ ដែលមិនអាចខ្វះបានក្នុងជីវិតប្រចាំថ្ងៃរបស់មនុស្សម្នាក់ៗ។

បច្ចុប្បន្ន កីឡាក្លាយជាចលករអភិវឌ្ឍសង្គម ក្លាយជាឧស្សាហកម្មកីឡា ធុរកិច្ចកីឡា និងនយោបាយទ្រទ្រង់សង្គមទាំងក្នុងទាំងក្រៅប្រទេស ពិសេស កីឡាក្លាយជាចលនាទ្រទ្រង់សេវាសុខភាពសាធារណៈដ៏មានប្រសិទ្ធភាព ដែលរាជរដ្ឋាភិបាលបាននិងកំពុងយកចិត្តទុកដាក់ខ្ពស់ក្នុងការរៀបចំនិងដាក់ចេញនូវគោលនយោបាយជាតិស្តីពីការអភិវឌ្ឍអប់រំកាយនិងកីឡាឆ្នាំ២០១៥ ដែលជាចក្ខុវិស័យគម្រង់ទិសគោលនយោបាយកីឡាជាតិឆ្ពោះទៅបង្កើតឡើងនូវផែនការមេឆ្ពោះទៅធ្វើជាម្ចាស់ផ្ទះរៀបចំការប្រកួតកីឡាអាស៊ីអាគ្នេយ៍លើកទី៣២ ឆ្នាំ២០២៣ នៅរាជធានីភ្នំពេញ ព្រះរាជាណាចក្រកម្ពុជា។

ព្រឹត្តិការណ៍កីឡាអាស៊ីអាគ្នេយ៍ឆ្នាំ២០២៣ ពិតជាព្រឹត្តិការណ៍ប្រវត្តិសាស្ត្រនៃកម្ពុជា ជាមុខមាត់ កេរ្តិ៍ឈ្មោះ និងជាកម្លាំងថាមពល ដែលត្រូវដាក់បង្ហាញពិភពលោកឱ្យ



ពីរប្បធម៌ អរិយធម៌ ទេសចរណ៍ សេដ្ឋកិច្ច សង្គមខ្មែរដ៏រុងរឿងថ្កុំថ្កើងបន្ថែមទៀត។

ក្នុងនាមរាជរដ្ឋាភិបាល ខ្ញុំសូមអំពាវនាវដល់ប្រជាពលរដ្ឋ ស្ថាប័ន អង្គភាពរដ្ឋ វិស័យឯកជន ពិសេស យុវជនឲ្យចូលរួមលេងនិងគាំទ្រកីឡា និងនាំគ្នាចាប់ដៃកសាងអភិវឌ្ឍវិស័យកីឡាជាតិឱ្យទទួលបានជោគជ័យជាបណ្តើរៗ ឆ្ពោះទៅមហាជោគជ័យកីឡាអាស៊ីអាគ្នេយ៍ (SEA Games) លើកទី៣២ ឆ្នាំ២០២៣ នៅរាជធានីភ្នំពេញ ព្រះរាជាណាចក្រកម្ពុជា។


ខ្ញុំសូមសំដែងការកោតសរសើរចំពោះគណៈកម្មាធិការជាតិអូឡាំពិកកម្ពុជា ក្រសួងអប់រំ យុវជន និងកីឡា សហព័ន្ធកីឡាជាតិ និងអង្គការកីឡាពាក់ព័ន្ធ ដែលរៀបចំបានសម្រេចនូវផែនការមេឆ្ពោះទៅធ្វើជាម្ចាស់ផ្ទះរៀបចំការប្រកួតកីឡាអាស៊ីអាគ្នេយ៍លើកទី៣២ ឆ្នាំ២០២៣ នៅព្រះរាជាណាចក្រកម្ពុជា ដើម្បីជាកត្តាកំណត់ចក្ខុវិស័យជាតិប្រកបដោយសក្តានុពលនិងឧត្តមភាពកីឡាជាតិនៅក្នុងតំបន់និងពិភពលោក។

គ្មានអ្វីប្រសើរជាងកីឡា គ្មានអ្វីថ្លៃថ្លាជាងកិត្តិយស គ្មានអ្វីខ្ពង់ខ្ពស់ជាងជាតិរុងរឿងថ្កុំថ្កើងនោះឡើយ

ធ្វើនៅរាជធានីភ្នំពេញ ថ្ងៃទី ០២ ខែ ឧសភា ឆ្នាំ២០១៦



សម្តេចអគ្គមហាសេនាបតីតេជោ ហ៊ុន សែន



មាតិកា

សេចក្តីផ្តើម

I. សេចក្តីផ្តើម.....	១
II. ប្រវត្តិវិវឌ្ឍន៍នៃការចូលរួមកីឡាអាស៊ីអាគ្នេយ៍(SEA Games)របស់កម្ពុជា.....	២
III. លក្ខណៈទូទៅនៃព្រឹត្តិការណ៍កីឡាអាស៊ីអាគ្នេយ៍(SEA Games).....	៤
៣.១- ចក្ខុវិស័យ គោលបំណង កម្មវត្ថុ.....	៤
៣.២- លក្ខណៈទូទៅនៃព្រឹត្តិការណ៍.....	៤
៣.៣- អត្ថប្រយោជន៍នៃការរៀបចំការប្រកួតកីឡាអាស៊ីអាគ្នេយ៍(SEA Games)ឆ្នាំ២០២៣.....	៥
IV. ផែនការមុនព្រឹត្តិការណ៍ប្រកួតកីឡាអាស៊ីអាគ្នេយ៍(SEA Games) នៅកម្ពុជា.....	៧
៤.១- ការកំណត់ប្រភេទកីឡា.....	៧
៤.២- ហេដ្ឋារចនាសម្ព័ន្ធ សម្ភារៈ ឧបករណ៍ហ្វឹកហាត់.....	៨
៤.២.១- ហេដ្ឋារចនាសម្ព័ន្ធ.....	៨
៤.២.២- សម្ភារៈ ឧបករណ៍ហ្វឹកហាត់.....	១០
៤.៣- ការបណ្តុះបណ្តាលធនធានមនុស្ស.....	១០
៤.៣.១- ការបណ្តុះបណ្តាលកីឡាករ.....	១០
៤.៣.២- ការបណ្តុះបណ្តាលគ្រូបង្វឹក.....	១១
៤.៣.៣- ការបណ្តុះបណ្តាលមន្ត្រីកីឡា (មន្ត្រីជំនាញ មន្ត្រីរដ្ឋបាល អាជ្ញាកណ្តាល ចៅក្រម).....	១២
៤.៣.៤- សហព័ន្ធកីឡាជាតិ.....	១២
៤.៣.៥- មជ្ឈមណ្ឌលជាតិហ្វឹកហ្វឺនកីឡា.....	១៣
៤.៤- ជំនាញនិងបទពិសោធរៀបចំការប្រកួតពហុកីឡា “Games”.....	១៤
៤.៥- ដំណើរការនៃការរៀបចំព្រឹត្តិការណ៍ប្រកួត.....	១៤
៤.៦- ផែនការយុទ្ធសាស្ត្រផ្សព្វផ្សាយនិងទីផ្សារកីឡាអាស៊ីអាគ្នេយ៍(SEA Games).....	១៥
៤.៧- យុទ្ធសាស្ត្រយកប្រៀប.....	១៦
V. ផែនការយុទ្ធសាស្ត្រក្នុងអំឡុងពេលព្រឹត្តិការណ៍ប្រកួត.....	១៦
VI. យុទ្ធសាស្ត្រក្រោយពេលព្រឹត្តិការណ៍ប្រកួត.....	១៨
VII. យុទ្ធសាស្ត្រគាំទ្រផែនការមេ កីឡាអាស៊ីអាគ្នេយ៍(SEA Games)ឆ្នាំ២០២៣.....	១៩
៧.១- ចំពោះសាលារាជធានីភ្នំពេញ.....	១៩
៧.២- ចំពោះក្រសួងសេដ្ឋកិច្ចនិងហិរញ្ញវត្ថុ.....	១៩
៧.៣- ចំពោះគ្រឹះស្ថានសិក្សា.....	១៩/៣៧



៧.៤-ចំពោះរដ្ឋអំណាចថ្នាក់ក្រោមជាតិ.....	២០
៧.៥- ចំពោះស្ថាប័នជាតិ.....	២០
៧.៦- ចំពោះក្រសួងអប់រំ យុវជន និងកីឡា និងអង្គភាពជំនាញអប់រំកាយនិងកីឡា និងកីឡាជំនាញកម្រិតខ្ពស់.....	២០
៧.៧- ចំពោះអង្គការកីឡាសង្គម.....	២២
VIII. សេចក្តីសន្និដ្ឋាន.....	២៣
ឧបសម្ព័ន្ធ.....	២៤
សន្ទានុក្រម.....	២៥



៤. សេចក្តីផ្តើម

ដោយមើលឃើញពីការរីកចម្រើននៃវិស័យកីឡាកម្ពុជា សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានឯកភាពនិងយល់ព្រមអនុញ្ញាតជាគោលការណ៍ឱ្យគណៈកម្មាធិការជាតិអូឡាំពិកកម្ពុជា ទទួលធ្វើជាម្ចាស់ផ្ទះរៀបចំការប្រកួតកីឡាអាស៊ីអាគ្នេយ៍(SEA Games) នៅឆ្នាំ២០២៣។

តបតាមលិខិតរបស់សម្តេចតេជោនាយករដ្ឋមន្ត្រី លេខ២១ L. ចុះថ្ងៃទី៣០ ខែមេសា ឆ្នាំ២០១៥ ធ្វើជូនប្រធានក្រុមប្រឹក្សាសហព័ន្ធកីឡាអាស៊ីអាគ្នេយ៍ ដែលក្នុងនោះក្រុមប្រឹក្សាសហព័ន្ធកីឡាអាស៊ីអាគ្នេយ៍នៅក្នុងកិច្ចប្រជុំកាលពីថ្ងៃទី៤ ខែមិថុនា ឆ្នាំ២០១៥ បានប្រគល់លិខិតចាត់តាំងគណៈកម្មាធិការជាតិអូឡាំពិកកម្ពុជាធ្វើជាម្ចាស់ផ្ទះរៀបចំកីឡាអាស៊ីអាគ្នេយ៍ (SEA Games) លើកទី៣២ ឆ្នាំ២០២៣។

យោងតាមសេចក្តីសម្រេចរបស់រាជរដ្ឋាភិបាល លិខិតលេខ៣៤៤ សជណ ចុះថ្ងៃទី២៨ ខែកុម្ភៈ ឆ្នាំ២០១៣ និងលិខិតចាត់តាំងពីក្រុមប្រឹក្សាសហព័ន្ធកីឡាអាស៊ីអាគ្នេយ៍ ឱ្យកម្ពុជាធ្វើជាម្ចាស់ផ្ទះរៀបចំការប្រកួតកីឡាអាស៊ីអាគ្នេយ៍(SEA Games) លើកទី៣២ ឆ្នាំ២០២៣ នៅទីក្រុងភ្នំពេញ ព្រះរាជាណាចក្រកម្ពុជា គណៈកម្មាធិការជាតិអូឡាំពិកកម្ពុជា ក្រសួងអប់រំ យុវជន និងកីឡា សហព័ន្ធកីឡាជាតិ និងស្ថាប័នពាក់ព័ន្ធមគ្នារៀបចំផែនការយុទ្ធសាស្ត្រកម្ពុជាឆ្ពោះទៅធ្វើជាម្ចាស់ផ្ទះរៀបចំការប្រកួត កីឡាអាស៊ីអាគ្នេយ៍(SEA Games) លើកទី៣២ ឆ្នាំ២០២៣។

ដើម្បីរៀបចំការប្រកួតកីឡាអាស៊ីអាគ្នេយ៍(SEA Games) លើកទី៣២ ឆ្នាំ២០២៣ ឱ្យទទួលបានជោគជ័យសំដៅធានាឱ្យសមិទ្ធកម្មកីឡាជាតិផ្តល់លទ្ធផលជាវិជ្ជមាន គណៈកម្មាធិការជាតិអូឡាំពិកកម្ពុជា (គ.ជ.អ.ក.) បានរៀបចំសេចក្តីព្រាងផែនការបង្ហាញផ្លូវនិងផែនការយុទ្ធសាស្ត្រ ប្រកបដោយចក្ខុវិស័យមួយច្បាស់លាស់និងគ្រប់ជ្រុងជ្រោយដូចជា៖

- ត្រូវកំណត់និងជ្រើសរើសចំនួនប្រភេទកីឡាសម្រាប់បញ្ចូលក្នុងកម្មវិធីប្រកួត កីឡាអាស៊ីអាគ្នេយ៍(SEA Games) ជាមុន
- ត្រួតពិនិត្យសម្បទានកីឡា "Sport facility" ដែលមានស្រាប់ដើម្បីជួសជុល កែលម្អ ឬត្រូវសាងសង់ថ្មីបន្ថែមទៅតាមទំហំនៃតម្រូវការប្រភេទកីឡាដែលត្រូវបានកំណត់ក្នុងកម្មវិធីប្រកួត
- កត្តាសំខាន់បំផុតនៃការធ្វើជាម្ចាស់ផ្ទះរៀបចំការប្រកួតកីឡាអាស៊ីអាគ្នេយ៍(SEA Games) ឱ្យទទួលបានជោគជ័យគឺការលើកកម្ពស់សមត្ថភាព គុណភាពកីឡាករនៅពេលប្រកួត និងការរំពឹងទុកថាកីឡាករកម្ពុជាអាចដណ្តើមបានច្រើននូវមេដាយមាស ប្រាក់ សំរិទ្ធ។

ផែនការយុទ្ធសាស្ត្រនេះផ្តោតលើលក្ខណសម្បត្តិសំខាន់ៗ៣គឺ៖

- ១- ការរៀបចំផែនការមុនព្រឹត្តិការណ៍ប្រកួត ផែនការក្នុងពេលដំណើរការព្រឹត្តិការណ៍ និងផែនការក្រោយព្រឹត្តិការណ៍ប្រកួត។
- ២- រៀបចំហេដ្ឋារចនាសម្ព័ន្ធកីឡានិងហេដ្ឋារចនាសម្ព័ន្ធសាធារណៈគាំទ្រដទៃទៀត
- ៣- ការបណ្តុះបណ្តាលធនធាន កីឡាករ មន្ត្រីជំនាញនិងបទពិសោធក្នុងការរៀបចំពហុកីឡា(Games)។

តម្រូវការផែនការទាំង៣ខាងលើនេះ គឺមានទំនាក់ទំនងគ្នាទៅវិញទៅមក។ ប្រសិនបើមានផែនការយុទ្ធសាស្ត្រផែនការបង្ហាញផ្លូវតាមដំណាក់កាលច្បាស់លាស់ មានហេដ្ឋារចនាសម្ព័ន្ធកីឡាត្រឹមត្រូវ តាមស្តង់ដារបច្ចេកទេស គឺធ្វើឱ្យកីឡាករ និងគ្រូបង្វឹកស្វែងរកគុណផល (Performance) បាន។ ព្រមជាមួយនោះ គណៈកម្មាធិការជាតិអូឡាំពិកកម្ពុជាបានរៀបចំពហុកីឡា ក៏ជាកត្តាសំខាន់ឆ្ពោះទៅរកជោគជ័យនៃការធ្វើជាម្ចាស់ផ្ទះផងដែរ។ រីឯការកំណត់ចំណុចហេដ្ឋារចនាសម្ព័ន្ធកីឡា គឺជាមូលដ្ឋានបឋម និងចាំបាច់បំផុតក្នុងការអភិវឌ្ឍវិស័យកីឡា។



ធនធានមនុស្សក្នុងវិស័យកីឡា គឺជាធនធានមនុស្សដែលមានជំនាញកីឡា ដែលត្រូវការបណ្តុះបណ្តាលទាំងមូលបច្ចេកទេស អាជ្ញាកណ្តាល ចៅក្រម ពិសេសគ្រូបង្វឹក និងកីឡាករដែលតម្រូវឲ្យមានគុណភាពជំនាញកីឡាច្បាស់លាស់ ត្រៀមរៀបចំការបណ្តុះបណ្តាលទាំងក្នុងប្រទេសនិងក្រៅប្រទេសឆ្ពោះទៅសម្រេចគុណផលខ្ពស់ (Peak Performance) ដើម្បីឲ្យប្រាកដថាកម្ពុជានឹងអាចដណ្តើមបានមេដាយច្រើនជាងការប្រកួតកីឡាអាស៊ីអាគ្នេយ៍(SEA Games)មុនៗនាក់លុងពេលធ្វើជាម្ចាស់ផ្ទះនៅ ឆ្នាំ២០២៣។

សារៈសំខាន់នៃផែនការចុងក្រោយ គឺការរៀបចំប្រសិទ្ធភាពនៃការគ្រប់គ្រង និងការដឹកនាំព្រឹត្តិការណ៍ប្រកួតដែលទាមទារឲ្យមានការសិក្សានិងដកស្រង់បទពិសោធពីការរៀបចំការប្រកួតកីឡាអាស៊ីអាគ្នេយ៍(SEA Games)លើកមុនៗ និងការប្រកួតកីឡាអាស៊ីអាគ្នេយ៍(SEA Games)ខាងមុខបន្តបន្ទាប់រហូតដល់ឆ្នាំ២០២៣។ ការដឹកនាំនិងការគ្រប់គ្រងព្រឹត្តិការណ៍នេះ ក៏ត្រូវមានការបណ្តុះបណ្តាលតាមប្រព័ន្ធស្តង់ដារនៃការរៀបចំព្រឹត្តិការណ៍ប្រកួតកីឡាផង ផ្សេងៗទៀតផងដែរ។

សូមជូនដំណឹង ក្រុមហ៊ុន សហគ្រាស ធុរជន អង្គការជាតិអន្តរជាតិ បណ្តាប្រទេសជាមិត្ត និងប្រជាពលរដ្ឋកម្ពុជាទូទាំងប្រទេស សូមចូលរួមយុទ្ធនាការ “ទាំងអស់គ្នាឆ្ពោះទៅកីឡាអាស៊ីអាគ្នេយ៍ (SEA Games)ឆ្នាំ២០២៣ នៅព្រះរាជាណាចក្រកម្ពុជា”។

II. ប្រវត្តិនៃការចូលរួមកម្ពុជាអាស៊ីអាគ្នេយ៍(SEA Games)របស់កម្ពុជា

ព្រឹត្តិការណ៍ប្រកួតកីឡាអាស៊ីអាគ្នេយ៍ (SEA Games)បានក្លាយជាទិវាបុណ្យកីឡាសម្រាប់ប្រទេសក្នុងតំបន់អាស៊ីអាគ្នេយ៍ ដែលប្រព្រឹត្តធ្វើឡើងរៀងរាល់២ឆ្នាំម្តង។ គណៈកម្មាធិការអូឡាំពិកជាតិជាម្ចាស់ផ្ទះត្រូវបានផ្តល់សិទ្ធិតាមលំដាប់អក្ខរក្រមឡាតាំង (Alphabetical order) នៃប្រទេសជាសមាជិកសហព័ន្ធកីឡាអាស៊ីអាគ្នេយ៍ (SEAGF)។ ដោយឡែក គណៈកម្មាធិការអូឡាំពិកជាតិនៃប្រទេសដែលមិនធ្លាប់ធ្វើជាម្ចាស់ផ្ទះរៀបចំការប្រកួត អាចស្នើសុំធ្វើការរៀបចំដោយមិនតម្រូវតាមលំដាប់អក្ខរក្រមឡាតាំងបាន។ ទីក្រុងនៃប្រទេសម្ចាស់ផ្ទះមានសិទ្ធិសម្រេចជាអាទិភាពក្នុងការរៀបចំនិងការគ្រប់គ្រងហិរញ្ញវត្ថុដោយខ្លួនឯងយោងតាមធម្មនុញ្ញសហព័ន្ធកីឡាអាស៊ីអាគ្នេយ៍(SEAGF Charter)។

កម្ពុជាគឺជាប្រទេសស្ថាបនិកនៃកីឡាជ្រោយអាស៊ីអាគ្នេយ៍ Southeast Asia Peninsular Games (SEAP Games) ជាមួយនឹងប្រទេសវៀតណាម ថៃ ឡាវ និងភូមា នាឆ្នាំ១៩៥៨។ ព្រឹត្តិការណ៍ប្រកួតកីឡាជ្រោយអាស៊ីអាគ្នេយ៍ (SEAP Games) លើកទី១ ត្រូវបានធ្វើឡើងក្នុងឆ្នាំ១៩៥៩ នៅទីក្រុងបាងកករហូតដល់ឆ្នាំ១៩៧៧ កីឡាជ្រោយអាស៊ីអាគ្នេយ៍ (SEAP Games) ត្រូវបានប្តូរឈ្មោះមកជាកីឡាអាស៊ីអាគ្នេយ៍(SEA Games)វិញ។ បច្ចុប្បន្ន ការប្រកួតកីឡាអាស៊ីអាគ្នេយ៍(SEA Games)ត្រូវបានគ្រប់គ្រងដោយសហព័ន្ធកីឡាអាស៊ីអាគ្នេយ៍ Southeast Asian Games Federation (SEAGF) ដែលមានគណៈកម្មាធិការអូឡាំពិកជាតិនៃបណ្តាប្រទេសអាស៊ីអាគ្នេយ៍ទាំង១១ជាសមាជិក ដោយគោរពតាមធម្មនុញ្ញនៃសហព័ន្ធកីឡាអាស៊ីអាគ្នេយ៍ (SEAGF Charter)។ កម្ពុជាជាស្ថាបនិកនៃកីឡាអាស៊ីអាគ្នេយ៍ក៏ពិតមែន ប៉ុន្តែ កម្ពុជាពុំធ្លាប់ធ្វើជាម្ចាស់ផ្ទះការប្រកួតកីឡានេះម្តងណាឡើយ។

- ប្រវត្តិនៃការចូលរួមរបស់កម្ពុជាមានដូចខាងក្រោម៖
- កម្ពុជាមិនបានចូលរួមប្រកួតកីឡាជ្រោយអាស៊ីអាគ្នេយ៍ (SEAP Games) លើកទី១ នៅទីក្រុងបាងកក ឆ្នាំ ១៩៥៩ទេ។
 - កម្ពុជាបានបញ្ជូនប្រតិភូកីឡាទៅចូលរួមប្រកួតកីឡាជ្រោយអាស៊ីអាគ្នេយ៍ (SEAP Games)លើកទី២និងទី៣ នៅទីក្រុង រ៉ង់ហ្គូនប្រទេសមីយ៉ាន់ម៉ាដោយមានកីឡាករចូលរួមចំនួន៨៧នាក់ ព្រមទាំងបានដោយមាស១ មេដាយប្រាក់៧ និងសំរិទ្ធ៤ ក្នុង១១ប្រភេទកីឡា។



- នៅឆ្នាំ១៩៦៣ កម្ពុជាដល់វេនត្រូវធ្វើជាម្ចាស់ផ្ទះកីឡាប្រដោយអាស៊ីអាគ្នេយ៍ (SEAP Games) លើកទី៣ ប៉ុន្តែ ដោយសារស្ថានភាពមិនអំណោយផល(បញ្ហាប្រាសាទព្រះវិហារ) កម្ពុជាពុំបានធ្វើជាម្ចាស់ផ្ទះពេលនោះទេ។ នៅឆ្នាំ១៩៦៥ ប្រទេសម៉ាឡេស៊ី បានធ្វើជាម្ចាស់ផ្ទះកីឡាប្រដោយអាស៊ីអាគ្នេយ៍ (SEAP Games)លើកទី៣ នៅទីក្រុងកូឡាឡាំពួជ៍នូវកម្ពុជាវិញ ដែលពេលនោះ កម្ពុជាបានចូលរួមដោយបញ្ជូនប្រតិភូកីឡាចំនួន៨៤នាក់ លទ្ធផលទទួលបានមេដាយមាស១៥ មេដាយប្រាក់១៩ និងសំរិទ្ធិ១៧ ក្នុង៨ប្រភេទកីឡា។ ប្រភេទកីឡាដណ្តើម បានមេដាយមាស អត្តពលកម្ម មេដាយមាស២ ប្រដាល់សកល មេដាយមាស៣ ជិះកង់ មេដាយមាស២ ហែលទឹក មេដាយមាស៤ វាយកូនឃ្លីលើតុ មេដាយមាស៣ និងបាល់ទះ មេដាយមាស១។ កីឡាប្រដោយអាស៊ីអាគ្នេយ៍ (SEAP Games)លើកទី៣នេះ បានបង្ហាញពីការរីកចម្រើនរបស់កីឡាករកម្ពុជាមួយកម្រិត។
- ចំពោះកីឡាប្រដោយអាស៊ីអាគ្នេយ៍ (SEAP Games)លើកទី៤និងទី៥ កម្ពុជាមិនបានចូលរួមប្រកួតទេ។
- កម្ពុជាបានចូលរួមប្រកួតកីឡា SEAP Games លើកទី៦នៅប្រទេសមីយ៉ាន់ម៉ានៅឆ្នាំ១៩៧១ ដោយកីឡាករ កីឡាការិនី កម្ពុជាបានបង្ហាញនូវកម្រិតគុណផល (Performance) ដ៏លេចធ្លោរបស់ខ្លួនដោយដណ្តើមបានមេដាយ មាស១៧ មេដាយប្រាក់១៨ និងមេដាយសំរិទ្ធិ១៧ ដោយក្នុងនោះកីឡាអត្តពលកម្មដណ្តើមបានមេដាយមាស៧ ហែលទឹក មេដាយមាស៥ វាយកូនឃ្លីលើតុបានមេដាយមាស៣ និងបាល់ទះបានមេដាយមាស២។
- កីឡាប្រដោយអាស៊ីអាគ្នេយ៍ (SEAP Games) លើកទី៧ នៅប្រទេសសិង្ហបុរី ឆ្នាំ១៩៧៣ កម្ពុជាបានចូលរួមដោយ ទទួលបានមេដាយមាស៩ មេដាយប្រាក់១២ និងមេដាយសំរិទ្ធិ២០។
- ឆ្នាំ១៩៧៥ ការប្រកួតកីឡាប្រដោយអាស៊ីអាគ្នេយ៍ (SEAP Games)លើកទី៨កម្ពុជាពុំបានចូលរួមទេ។
- ម៉ាឡេស៊ីបានធ្វើជាម្ចាស់ផ្ទះកីឡាអាស៊ីអាគ្នេយ៍ (SEA Games) ម្តងទៀតនៅឆ្នាំ១៩៧៧ ដោយក្រុមប្រឹក្សា អូឡាំពិកម៉ាឡេស៊ីបានសម្រេចស្នើសុំឱ្យមានគណៈកម្មាធិការជាតិអូឡាំពិកផ្សេងទៀតនៃប្រទេសអាស៊ីអាគ្នេយ៍ ចូលរួមប្រកួតផងដែរ។ ដូច្នេះ ក្រុមប្រឹក្សាអូឡាំពិកម៉ាឡេស៊ីបានស្នើឱ្យពង្រីកចំនួនសមាជិកភាពរបស់ សហព័ន្ធកីឡាអាស៊ីអាគ្នេយ៍ ពី៨គណៈកម្មាធិការជាតិអូឡាំពិកទៅ១០គណៈកម្មាធិការជាតិអូឡាំពិក ដោយបាន អញ្ជើញប្រទេសប្រ៊ុយណេ ឥណ្ឌូនេស៊ីឱ្យចូលរួមក្នុងសហព័ន្ធកីឡាអាស៊ីអាគ្នេយ៍ផងដែរ។ សំណើនេះត្រូវបាន គេទទួលយក ហើយកីឡាប្រដោយអាស៊ីអាគ្នេយ៍ (SEAP Games) លើកទី៩ ក៏បានក្លាយទៅជា SEA Games ដោយមាន១០ ប្រទេសចូលរួម។
- ចាប់ពីឆ្នាំ១៩៧៧ដល់១៩៨១ ដោយសារតែសង្គ្រាម កម្ពុជា ឡាវ និងវៀតណាម មិនបានចូលរួមកីឡាអាស៊ី អាគ្នេយ៍ទេ។
- ឆ្នាំ១៩៨៣ ប្រទេសសិង្ហបុរីបានធ្វើជាម្ចាស់ផ្ទះកីឡាអាស៊ីអាគ្នេយ៍ SEA Games ហើយសហព័ន្ធកីឡាអាស៊ី អាគ្នេយ៍មិនបានអញ្ជើញកម្ពុជាឱ្យចូលរួមប្រកួតទេ ដោយហេតុថាគណៈកម្មាធិការជាតិអូឡាំពិកកម្ពុជាពុំទាន់ បានទទួលស្គាល់ជាសមាជិកពេញសិទ្ធិពីគណៈកម្មាធិការអូឡាំពិកអន្តរជាតិ(IOC)ឡើងវិញនៅឡើយ។
- នៅឆ្នាំ១៩៨៩ ម៉ាឡេស៊ីបានរៀបចំធ្វើជាម្ចាស់ផ្ទះកីឡាអាស៊ីអាគ្នេយ៍(SEA Games)លើកទី១៥។ ក្រុមប្រឹក្សា អូឡាំពិកម៉ាឡេស៊ីបានសម្រេចគោរពជំហរបស់គណៈកម្មាធិការអូឡាំពិកអន្តរជាតិនិងសម្រេចចិត្តមិនអញ្ជើញ កម្ពុជាឱ្យចូលរួម ប៉ុន្តែបានអញ្ជើញឡាវនិងវៀតណាម ដោយមានការធានាពីក្រុមប្រឹក្សាអូឡាំពិកម៉ាឡេស៊ី។
- កម្ពុជាមិនបានអញ្ជើញឱ្យចូលរួមកីឡាអាស៊ីអាគ្នេយ៍លើកទី១៦និង១៧ ក្នុងឆ្នាំ១៩៩១និង១៩៩៣ទេ។
- ចាប់ពីឆ្នាំ១៩៩៥ គណៈកម្មាធិការជាតិអូឡាំពិកកម្ពុជាត្រូវបានអញ្ជើញឱ្យចូលរួមប្រកួតកីឡាអាស៊ីអាគ្នេយ៍ (SEA Games)លើកទី១៨ នៅទីក្រុងឈៀងម៉ៃប្រទេសថៃឡើងវិញ ដោយសារគណៈកម្មាធិការជាតិអូឡាំពិកកម្ពុជា



(IOC) បានទទួលស្គាល់គណៈកម្មាធិការជាតិអូឡាំពិកកម្ពុជា ជាសមាជិកពេញសិទ្ធិចំពោះ នាឆ្នាំ១៩៩៤ ហើយ កម្ពុជា មានវត្តមានចូលរួមប្រកួតគ្រប់កីឡាអាស៊ីអាគ្នេយ៍(SEA Games)ឡើងវិញ រហូតដល់ពេលបច្ចុប្បន្ន។

III. លក្ខណៈទូទៅនៃព្រឹត្តិការណ៍កីឡាអាស៊ីអាគ្នេយ៍(SEA Games)

៣.១- ចក្ខុវិស័យ គោលបំណង កម្មវត្ថុ

- ចក្ខុវិស័យ

- បង្ហាញមុខមាត់កម្ពុជាថ្មីពី GDP ចំណូលមធ្យមកម្រិតទាប ទៅ GDP ចំណូលកម្រិតមធ្យម
- លើកតម្កើងកេរ្តិ៍ឈ្មោះព្រះរាជាណាចក្រកម្ពុជា និង
- ដណ្តើមឧត្តមភាពកីឡាអាស៊ីអាគ្នេយ៍(SEA Games) ឆ្នាំ២០២៣ នៅទីក្រុងភ្នំពេញ ព្រះរាជាណាចក្រកម្ពុជា។

- គោលបំណង

- រៀបចំកសាងវប្បធម៌សាមគ្គីផ្ទៃក្នុងជាតិ ផ្គុំម្ខាងជាតិ ដើម្បីបង្ហាញឥទ្ធិពលកីឡាជាតិ។
- កសាងសក្តានុពលជាតិ តាមរយៈថាមពលនៃព្រឹត្តិការណ៍ប្រកួតពហុកីឡា “Power of SEA Games”។
- អប់រំអត្ថប្រយោជន៍នៃកីឡាសម្រាប់សង្គមជាតិ និងការអប់រំឧត្តមគតិអូឡាំពិក។

- កម្មវត្ថុ

- ក្លាយជាព្រឹត្តិការណ៍បួយដ៏រស់រវើកនិងចម្បងជាងគេក្នុងប្រវត្តិសាស្ត្រកីឡាជាតិនិងអន្តរជាតិ។
- ឱកាសនៃការអភិវឌ្ឍហេដ្ឋារចនាសម្ព័ន្ធកីឡាទុកជាមរតកមនុស្សជាតិនិងយុវជនគ្រប់ជំនាន់
- កសាងសមត្ថភាព គុណភាពជីវិតប្រជាពលរដ្ឋ។
- ក្លាយជាប្រទេសមានសក្តានុពលកីឡាក្នុងតំបន់និងលើពិភពលោក។
- ក្លាយជាប្រទេសមានសក្តានុពលទេសចរណ៍វប្បធម៌ នយោបាយ និងសេដ្ឋកិច្ចក្នុងតំបន់និងពិភពលោក។
- សូចនាករ : កីឡាអាស៊ីអាគ្នេយ៍(SEA Games) លើកទី៣២ ឆ្នាំ២០២៣ កម្ពុជាត្រូវដណ្តើមយកមេដាយ មាសយ៉ាងតិច៣០%នៃចំនួនវិញ្ញាសាទាំងអស់ដែលមានក្នុងកម្មវិធីប្រកួត។

៣.២- លក្ខណៈទូទៅនៃព្រឹត្តិការណ៍

កីឡាអាស៊ីអាគ្នេយ៍(SEA Games)លើកទី៣២នៅព្រះរាជាណាចក្រកម្ពុជា នឹងប្រារព្ធធ្វើឡើងនៅរាជធានីភ្នំពេញ និងបណ្តាខេត្តមួយចំនួន(កំពត កែប តាកែវ សៀមរាប បាត់ដំបង និងកំពង់ចាម) ចាប់ពីថ្ងៃទី១ ដល់ថ្ងៃទី១៥ ខែធ្នូ ឆ្នាំ២០២៣ ដែលរំពឹងថានឹងមានអ្នកចូលរួមសរុប ប្រមាណ១០ ០០០នាក់ ក្នុងនោះ មានកីឡាករ ប្រមាណ៧ ០០០នាក់ រួមជាមួយមន្ត្រី ប្រតិភូអម ភ្ញៀវអង្គការកីឡា និងភ្ញៀវឥស្សរជនជាន់ខ្ពស់ ដូចជា ក្រុមគ្រួសារចលនាអូឡាំពិក ប្រតិភូគណៈកម្មាធិការអូឡាំពិកអន្តរជាតិ (IOC) ក្រុមប្រឹក្សាអូឡាំពិកអាស៊ី(OCA) សហព័ន្ធកីឡាអន្តរជាតិ (IFs) ក្រុមប្រឹក្សា ស៊ីហ្គេម (SEAGF Council) និងអង្គការកីឡាអន្តរជាតិដទៃទៀត ប្រមាណ៣ ០០០នាក់។

ប្រតិភូកីឡាទាំងអស់ត្រូវបានរៀបចំឲ្យស្នាក់នៅក្នុងសណ្ឋាគារប្លូមីកីឡា (Athlete Village) ក្នុងរាជធានីនិងបណ្តា ខេត្តមួយចំនួន។

មធ្យោបាយធ្វើដំណើរបម្រើការប្រកួត រួមមានរថយន្តតូចប្រមាណ១០០គ្រឿងសម្រាប់ប្រតិភូកីឡាករនិងតំណាង (ឡាន Vans ប្រមាណ១៥០គ្រឿង (សម្រាប់ប្រតិភូបច្ចេកទេសនិងមន្ត្រីជំនាញ) រថយន្តBus១០០គ្រឿងសម្រាប់កីឡាករ)។



ក្នុងការរៀបចំការប្រកួតគ្រោងនឹងចំណាយថវិកាប្រមាណ៤០លានដុល្លារអាមេរិក (Operation Cost during the Games) (សម្ភារៈបច្ចេកទេស ឧបករណ៍បច្ចេកទេស និងប្រាក់ឧបត្ថម្ភកម្លាំងពលកម្ម) ដោយមិនរួមបញ្ចូលការរៀបចំពិធីបើកបិទ និងការកសាងហេដ្ឋារចនាសម្ព័ន្ធកីឡា។

៣.៣. អត្ថប្រយោជន៍នៃការរៀបចំការប្រកួតកីឡាអាស៊ីអាគ្នេយ៍(SEA Games)ឆ្នាំ២០២៣

ព្រឹត្តិការណ៍កីឡាធំៗដើរតួនាទីយ៉ាងសំខាន់ក្នុងការអភិវឌ្ឍវិស័យកីឡាកីឡាដូចជាវប្បធម៌ ទេសចរណ៍ នយោបាយ ការទូត និងសេដ្ឋកិច្ចសង្គម។ ព្រឹត្តិការណ៍កីឡាមួយផ្តល់ឱកាសជាច្រើនសម្រាប់ការអភិវឌ្ឍ ដូចជា៖

- ការកសាងហេដ្ឋារចនាសម្ព័ន្ធសង្គម
- កេរ្តិ៍ឈ្មោះ (Legacy) សម្រាប់ប្រទេសជាតិជាប្រវត្តិសាស្ត្រ
- ជំរុញទឹកចិត្តស្នេហាជាតិ សាមគ្គីភាព និងការគោរពគ្នាទៅវិញទៅមក
- អាចពង្រឹងស្ថានទំនាក់ទំនងការទូត នយោបាយ សេដ្ឋកិច្ចជាមួយប្រទេសក្នុងតំបន់និងពិភពលោក
- ជាឱកាសដឹកនាំដែលអាចលាងសម្អាតភាពអវិជ្ជមាន អសកម្ម និងបរិស្ថានសង្គម
- ជាការតាំងបង្ហាញមួយសម្រាប់បង្ហាញពីការប្រតិបត្តិសមត្ថភាព គុណភាពរបស់កីឡាករកម្រិតខ្ពស់
- បង្កើនការចូលរួមក្នុងវិស័យកីឡាដែលនាំមកនូវឱកាសក្នុងការដណ្តើមឧត្តមភាពកីឡា
- ផ្តល់ការយកចិត្តទុកដាក់ដល់អត្តពលិក គ្រូបង្វឹក មន្ត្រី និងអ្នកស្ម័គ្រចិត្ត
- ផ្សព្វផ្សាយប្រទេសជាម្ចាស់ផ្ទះនូវឥទ្ធិពលនិងសក្តានុពលជាតិនៅលើឆាកអន្តរជាតិ។

ព្រឹត្តិការណ៍កីឡាធំៗ គួរតែជាផ្នែកមួយនៃផែនការយុទ្ធសាស្ត្រអភិវឌ្ឍប្រទេសជាតិទាំងមូលរបស់ថ្នាក់ដឹកនាំប្រទេសផងដែរ។ ការកែលម្អគ្រឿងបរិក្ខារ ការរៀបចំកម្មវិធី សុក្រឹតការរដ្ឋបាលកីឡា បច្ចេកទេស ទ្រឹស្តីកីឡាសម្រាប់គ្រូបង្វឹក មន្ត្រី និងអ្នកស្ម័គ្រចិត្ត ពិសេស រៀបចំផែនការរយៈពេលវែងក្នុងការអភិវឌ្ឍកីឡាករគឺជាមុខងារសំខាន់របស់ព្រឹត្តិការណ៍កីឡា។ យុទ្ធសាស្ត្រអភិវឌ្ឍន៍មួយដែលពេញលក្ខណៈនិងលើកទឹកចិត្តដល់ការចូលរួម និងរួមចំណែកពង្រឹងការប្រតិបត្តិសមត្ថភាព គុណភាពគ្រប់កម្រិតដល់វិស័យកីឡា និងគាំទ្រដល់អ្នកឈ្នះមេដាយដែលមានសក្តានុពល ដើម្បីជំរុញដល់ការអភិវឌ្ឍយុវជនក្នុងសង្គម និងក្នុងការចូលរួមក្នុងវិស័យកីឡា។

លើកកម្ពស់មុខមាត់ក្នុងទីផ្សារពាណិជ្ជកម្មសាកលលោក

ការធ្វើជាម្ចាស់ផ្ទះព្រឹត្តិការណ៍កីឡាធំៗ អាចជួយលើកកម្ពស់មុខមាត់ក្នុងទីផ្សារសាកលលោក។ ការបង្ហាញខ្លួនលើឆាកអន្តរជាតិ ជួយម្ចាស់ផ្ទះទាក់ទាញវិនិយោគដល់ប្រទេស ក៏ដូចជាការបង្កើនទំហំជំនួញនិងពាណិជ្ជកម្ម ដើម្បីជំរុញក្បាលម៉ាស៊ីនសេដ្ឋកិច្ច។

បង្កើនការទាក់ទាញទេសចរឲ្យមកទស្សនា

វាអាចដាក់បញ្ចូលគោលដៅទេសចរណ៍ដែលមិនមានគេស្គាល់ទៅក្នុងផែនទី អាចជួយពង្រឹងឬកែលម្អមុខមាត់ថ្មីរបស់ប្រទេសដើម្បីទាក់ទាញទេសចរ។ ព្រឹត្តិការណ៍កីឡាក៏បាននាំមកនូវភាពសប្បាយរីករាយ រំភើបអស្ចារ្យ និងបានទទួលនូវអារម្មណ៍ប្លែកជាមួយវប្បធម៌ ទំនៀមទម្លាប់ប្រពៃណី និងភ្នំកម្ពុជាអាហារម្ចាស់ផ្ទះជាដើម។

កែលម្អហេដ្ឋារចនាសម្ព័ន្ធ (ការអភិវឌ្ឍសេដ្ឋកិច្ច)

ព្រឹត្តិការណ៍កីឡាធំៗ តម្រូវឲ្យមានការវិនិយោគហេដ្ឋារចនាសម្ព័ន្ធសំខាន់ៗ ហើយត្រូវបានគេប៉ាន់ស្មានថា ត្រឹមត្រូវវាអាចនឹងមានលទ្ធផលវិជ្ជមាននិងយូរអង្វែងដល់សហគមន៍និងប្រទេសជាតិ។ ដើម្បីជំរុញកម្រិតការវិនិយោគ



មន្ត្រី និងអ្នកសារព័ត៌មានទៅទីកន្លែងប្រកួត តម្រូវឲ្យមានការតភ្ជាប់ប្រព័ន្ធតមនាគមន៍ដឹកជញ្ជូន ប្រព័ន្ធព័ត៌មានវិទ្យា សម្បូរបែប។

លើកកម្ពស់សេដ្ឋកិច្ចរយៈពេលវែង

ព្រឹត្តិការណ៍កីឡាធំៗអាចជះឥទ្ធិពលយ៉ាងឆាប់រហ័សនិងមានរយៈពេលវែងដល់សេដ្ឋកិច្ច។ សកម្មភាពនិងការវិនិយោគ តម្រូវឲ្យមាន ទាំងមុនពេល ក្នុងកំឡុងពេល និងពេលបន្ទាប់ពីព្រឹត្តិការណ៍ដែលផ្តល់ឱកាសនិងបង្កើនការងារបានយ៉ាងច្រើន ពិសេស បង្កើតឱកាសជំនួញថ្មីៗដល់ក្រុមហ៊ុនឯកជន។

ហេដ្ឋារចនាសម្ព័ន្ធដែលបានកែលម្អរួចក៏អាចទាក់ទាញក្រុមហ៊ុនថ្មីៗនិងអាចឲ្យប្រជាជននិងពាណិជ្ជករធ្វើអាជីវកម្ម កាន់តែមានប្រសិទ្ធភាពផងដែរ។ គម្រោងហេដ្ឋារចនាសម្ព័ន្ធជាច្រើន(គមនាគមន៍និងទូរគមនាគមន៍) និងការកែលម្អ ទីក្រុងទាំងមូល គឺជាការជំរុញដល់ទីក្រុងក្នុងការទាក់ទាញពាណិជ្ជកម្មនិងទេសចរណ៍។

លើកកម្ពស់កេរ្តិ៍ឈ្មោះរបស់រាជរដ្ឋាភិបាលនិងការដឹកនាំ(រាជរដ្ឋាភិបាលនិងនយោបាយ)

ព្រឹត្តិការណ៍កីឡាធំៗមិនត្រឹមតែជួយលើកមុខមាត់ទីក្រុងឬប្រទេសជាម្ចាស់ផ្ទះប៉ុណ្ណោះទេ ប៉ុន្តែថែមទាំងជួយ លើកមុខមាត់របស់រដ្ឋាភិបាលនិងអ្នកដឹកនាំ ដែលជួយគាំទ្រព្រឹត្តិការណ៍កីឡាអន្តរជាតិកើតឡើងផងដែរ។ ដូចជាករណី ប្រទេសឡាវ ប្រទេសប្រេស៊ីល ដែលលោកប្រធានាធិបតី Luiz Inácio Lula da Silva បានទទួលប្រជាប្រិយភាពនិង កិត្យានុភាពយ៉ាងខ្លាំង ក្នុងនយោបាយដោយសារប្រេស៊ីលត្រូវទទួលធ្វើជាម្ចាស់ផ្ទះការប្រកួតកីឡាបាល់ទាត់ពិភពលោក (FIFA World Cup) ឆ្នាំ២០១៤ និងកីឡាអូឡាំពិករដូវក្ដៅ ឆ្នាំ២០១៦ ដោយជោគជ័យ។ សេដ្ឋកិច្ចវិទូបានទស្សន៍ទាយថា ប្រេស៊ីលនឹងក្លាយជាមហាអំណាចសេដ្ឋកិច្ចមួយនៅលើពិភពលោកក្រោយឆ្នាំ២០១៦ ក្នុងឋានៈជាប្រទេស "BRICS" ។

ការស្រុះស្រួលមតិនិងកិច្ចសហការកាន់តែប្រសើរ

ព្រឹត្តិការណ៍កីឡាធំៗ បង្កើតបានជាវេទិកាមួយសម្រាប់ការបង្រួបបង្រួមនិងកិច្ចសហប្រតិបត្តិការក្នុងនយោបាយ របស់រាជរដ្ឋាភិបាល និងផ្តល់ឱកាសមួយសម្រាប់កិច្ចសហការរវាងវិស័យឯកជននិងវិស័យសាធារណៈ។

រាជរដ្ឋាភិបាលកាន់តែមានប្រសិទ្ធភាព

តម្រូវការនិងការកំណត់ពេលវេលាដ៏ម៉ឺងម៉ាត់ក្នុងព្រឹត្តិការណ៍ធំៗ ជំរុញឲ្យរាជរដ្ឋាភិបាលទទួលយកការសម្រេចចិត្ត និងប្រតិបត្តិការកាន់តែមានប្រសិទ្ធភាព។ មេរៀននិងឥរិយាបថដែលបានរៀនសូត្រអាចជួយឲ្យរាជរដ្ឋាភិបាលពង្រឹងវិធីសាស្ត្រ ប្រតិបត្តិការពេលអនាគត។

បង្កើនមោទនភាពមូលដ្ឋាននិងមុខមាត់ខ្លួនឯង(សង្គម និងឥរិយាបថ)

ព្រឹត្តិការណ៍កីឡាធំៗអាចកែប្រែទស្សនៈរបស់ប្រជាជននៅក្នុងទីក្រុងឬប្រទេសម្ចាស់ផ្ទះ ចំពោះពួកគេផ្ទាល់ និង សហគមន៍របស់ពួកគេ។ ឧទាហរណ៍ ទីក្រុង Barcelona មានកេរ្តិ៍ឈ្មោះមិនល្អក្នុងទស្សនៈរបស់អ្នករស់នៅទីក្រុង Madrid ជាច្រើនសតវត្សមកហើយ។ ប៉ុន្តែ បន្ទាប់ពីការធ្វើជាម្ចាស់ផ្ទះកីឡាអូឡាំពិក ឆ្នាំ១៩៩២ ទីក្រុងនិងប្រជាជនបានទទួលកេរ្តិ៍ ឈ្មោះយ៉ាងធំធេង ដែលអាចជួយឲ្យពួកគេទទួលបាននូវភាពស្មើគ្នាជាមួយនិងទីក្រុងល្បីល្បាញផ្សេងៗទៀតនៅអឺរ៉ុប។

រីឯទីក្រុងប៉េកាំង ធ្លាប់ជាទីក្រុងកន្ទុយបារី ទឹកមាត់ ហាលខោអាវ គ្មានសណ្តាប់ធ្នាប់ ក្លាយជាទីក្រុងស្អាត បង្កើនល្បឿន ប្រសើរ ក្រោយកីឡាអូឡាំពិកឆ្នាំ២០០៨។

គុណភាពជីវិតកាន់តែប្រសើរ



ដើម្បីទទួលបានការចាប់អារម្មណ៍ ទីក្រុងប្រទេសជាម្ចាស់ផ្ទះ ត្រូវមានការលើកទឹកចិត្តយ៉ាងខ្លាំងក្លាក្នុងការដោះស្រាយបញ្ហាដូចជា បទឧក្រិដ្ឋ ភាពក្រីក្រ និងភាពទន់ខ្សោយរបស់ទីក្រុង។ ទីក្រុងមួយចំនួនតែងតែព្យាយាមបិទបញ្ជាទាំងនោះ ពីទស្សន៍យុទ្ធភាព។ ប៉ុន្តែទីក្រុងផ្សេងទៀតប្រើប្រាស់ព្រឹត្តិការណ៍នេះ ឲ្យទៅជាកាតាលីករមួយ ដើម្បីកែលម្អឲ្យកាន់តែប្រសើរជាងមុន។

ជាកំរូសម្រាប់ឥរិយាបថថ្មី

ព្រឹត្តិការណ៍កីឡាធំៗនាំមកនូវឱកាសល្អៗក្នុងការផ្លាស់ប្តូរការគិតនិងឥរិយាបថរបស់ប្រជាជន។ ឧទាហរណ៍ បរិស្ថាននិងតំបន់បៃតង។ ដូច្នេះការកំណត់“ឥរិយាបថថ្មី”បន្តទៀត គឺជាកត្តាសំខាន់។ កីឡាស្អាតស្អំនិងបៃតង “Clean and Green Sport” គឺជាប្រធានបទដ៏សំខាន់ដែលត្រូវបានសង្កត់ធ្ងន់ក្នុងពេលដេញថ្លៃធ្វើជាម្ចាស់ផ្ទះកីឡាអូឡាំពិកឆ្នាំ២០១៦ និងឆ្នាំ២០២០។ បន្ទាប់មក ព្រឹត្តិការណ៍កីឡាធំៗភាគច្រើនបានផ្តោតសំខាន់លើការអភិវឌ្ឍដែលមានចីរភាពនិងការអប់រំបរិស្ថាន។

IV. ផែនការមុនព្រឹត្តិការណ៍ប្រកួតកីឡាអាស៊ីអាគ្នេយ៍(SEA Games)នៅកម្ពុជា

៤.១. ការកំណត់ប្រភេទកីឡា

យោងតាមធម្មនុញ្ញសហព័ន្ធកីឡាអាស៊ីអាគ្នេយ៍ “SEAGF Charter” ប្រភេទកីឡាដែលត្រូវដាក់បញ្ចូលក្នុងកម្មវិធីប្រកួតកីឡាស៊ីហ្គេម ត្រូវបានបែងចែកជាបីចំណាត់ថ្នាក់ (Three Categories) និងបានកំណត់ថា គណៈកម្មាធិការអូឡាំពិកជាតិជាម្ចាស់ផ្ទះត្រូវរៀបចំការប្រកួតយ៉ាងតិច២២ប្រភេទកីឡា និងត្រូវគោរពតាមគោលការណ៍ចំណាត់ថ្នាក់ប្រភេទកីឡាដូចខាងក្រោម៖

- ចំណាត់ថ្នាក់ទី១ មាន ២ប្រភេទកីឡា ត្រូវមានជាចាំបាច់
- ចំណាត់ថ្នាក់ទី២ មាន ៣៧ប្រភេទកីឡា ត្រូវមានយ៉ាងតិច១៤ប្រភេទកីឡា
- ចំណាត់ថ្នាក់ទី៣ មាន ១៦ប្រភេទកីឡា ត្រូវមានយ៉ាងតិច ២ប្រភេទកីឡា យ៉ាងច្រើន ៨ប្រភេទកីឡា ។

កម្មវិធីកីឡានៅក្នុងកីឡាអាស៊ីអាគ្នេយ៍(SEA Games) ត្រូវផ្តល់អាទិភាពទៅលើប្រភេទកីឡាអូឡាំពិក កីឡាអាស៊ីដែលបានបញ្ចូលក្នុងកម្មវិធីរបស់គណៈកម្មាធិការអូឡាំពិកអន្តរជាតិ (IOC) និងក្រុមប្រឹក្សាអូឡាំពិកអាស៊ី (OCA) ។

ក្នុងស្ថានភាពសេដ្ឋកិច្ចសង្គម ហេដ្ឋារចនាសម្ព័ន្ធ ធនធានមនុស្ស និងបទពិសោធបុគ្គលដល់ឆ្នាំ២០២៣ កម្ពុជាអាចទទួលយកត្រឹមតែ៣០ទៅ៣៥ប្រភេទកីឡា ដែលកម្ពុជាមានសក្តានុពល ដើម្បីដាក់ក្នុងកម្មវិធីប្រកួត ពីព្រោះគណៈកម្មាធិការអូឡាំពិកជាតិជាម្ចាស់ផ្ទះមានសិទ្ធិ កំណត់ចំនួនប្រភេទកីឡានិងវិញ្ញាសាកីឡាដោយឯកតោភាគីតាម “SEAGF Charter” ។ ការកំណត់ប្រភេទកីឡានេះ ពាក់ព័ន្ធទៅនឹងការរៀបចំហេដ្ឋារចនាសម្ព័ន្ធកីឡា សម្ភារៈឧបករណ៍កីឡា ការរៀបចំចម្រោងចំណាយថវិកា និងការបណ្តុះបណ្តាលធនធានមនុស្សជំនាញកីឡាល។

ចំពោះប្រភេទកីឡាដែលត្រៀមលក្ខណៈបញ្ចូលក្នុងកម្មវិធីប្រកួតកីឡាអាស៊ីអាគ្នេយ៍(SEA Games) ឆ្នាំ២០២៣ ចំនួនពី៣០ទៅ៣៥ ប្រភេទមានដូចខាងក្រោម៖

ក- ចំណាត់ថ្នាក់ទី១: កីឡាចាំបាច់ “Compulsory Sport”

១. អត្តពលកម្ម (Athletics)
២. កីឡាលើទឹក “ក្នុងអាង” (Swimming, Diving, Water Polo...etc.)



ខ- ចំណាត់ថ្នាក់ទី២: កីឡាមានក្នុងកីឡាអូឡាំពិកនិងកីឡាអាស៊ី(យ៉ាងតិច១៤ប្រភេទកីឡា) (Sports in the Olympic Games and the Asian Games)

- | | |
|--------------------------------|--|
| ១. តេក្វាន់ដូ (Taekwondo) | ២. ចំបាប់ (Wrestling) |
| ៣. បាល់ទាត់ (Football) | ៤. បាល់ទះ (Volleyball) |
| ៥. វាយកូនបាល់ (Tennis) | ៦. វាយកូនឆ្នើលើតុ (Table Tennis) |
| ៧. បាញ់កាំភ្លើង (Shooting) | ៨. ការ៉ាតេដូ (Karate-do) |
| ៩. កាយសម្ព័ន្ធ (Gymnastics) | ១០. ហុកគី (Hockey) |
| ១១. បាញ់ធ្នូ (Archery) | ១២. ប្រដាល់សកល (Boxing) |
| ១៣. ប្រណាំងទោចក្រយាន (Cycling) | ១៤. យូដូ (Judo) |
| ១៥. Ice Skating | ១៦. សីប៉ាក់តាក្រូ-ឈីនឡូន (Sepak Takraw-Chinlone) |
| ១៧. Soft Tennis | ១៨. គុនដាវ (Fencing) |
| ១៩. វាយកូនឆោល (Golf) | ២០. វ៉ូស៊ូ (Wushu) |
| ២១. ត្រីយ៉ាត្តុង (Triathlon) | ២២. វាយលី (Badminton) |
| ២៣. បាល់បោះ (Basketball) | ២៤. ទូកកានូ (Canoeing) |
| ២៥. កីឡាជិះសេះ (Equestrian) ។ | |

គ- ចំណាត់ថ្នាក់ទី៣: ប្រភេទកីឡាផ្សេងៗ (យ៉ាងតិច២ប្រភេទ និងយ៉ាងច្រើន៨ប្រភេទកីឡា)

- | | |
|--|-----------------------|
| ១. ក្បាច់គុន (Fighting + Demo) | ២. ប៉េតង់ (Pétanque) |
| ៣. ប្រណាំងទូកប្រពៃណី (Traditional Boat Race) | ៤. វ៉ូវីណាម (Vovinam) |

- ❖ ប្រភេទកីឡាទាំង៣០ប្រភេទនេះគឺជាការគ្រោងទុក ហើយអាចមានការប្រែប្រួលក្នុងដំណាក់កាលសម្រេចចុងក្រោយ ហើយទុកលទ្ធភាព ៥ប្រភេទកីឡាទៀតឱ្យប្រទេសជាសមាជិកស្នើសុំ "Lobby" ។
- ❖ កម្ពុជាក្នុងនាមម្ចាស់ផ្ទះនឹងរៀបចំឱ្យមានការសម្តែងកីឡា (Demonstration Sport) ចំនួន១ (អុកចត្រង់) តាមការកំណត់របស់ធម្មនុញ្ញ SEAGF ។

៤.២. ហេដ្ឋារចនាសម្ព័ន្ធ សម្ភារៈ ឧបករណ៍ហ្វឹកហាត់

៤.២.១. ហេដ្ឋារចនាសម្ព័ន្ធ

ហេដ្ឋារចនាសម្ព័ន្ធកីឡាគឺជាផ្នែកដ៏សំខាន់បំផុត ពីព្រោះវាត្រូវការចំណាយថវិកាយ៉ាងសន្ធឹកសន្ធាប់និងត្រូវការពេលវេលាយូរដើម្បីធ្វើផែនការនិងស្ថាបនាឡើង។ ហេដ្ឋារចនាសម្ព័ន្ធចែកជា៣ផ្នែកសំខាន់គឺ ហេដ្ឋារចនាសម្ព័ន្ធលើប្រភេទកីឡាឯកទេស(ត្រូវការទីលានកីឡាពិសេស) ហេដ្ឋារចនាសម្ព័ន្ធពហុកីឡា ហេដ្ឋារចនាសម្ព័ន្ធកីឡាសាធារណៈ (ឧ.កោះពេជ្រ ទីស្ថានសាធារណៈដទៃទៀត) ។

- ក្នុងកម្មវិធីប្រកួតជាអន្តរជាតិ កីឡាលើទឹក "ក្នុងអាង" "Aquatics" និងអត្តពលកម្ម "Athletics" គឺមានតម្រូវការហេដ្ឋារចនាសម្ព័ន្ធមុនគេ និងពិសេសជាងគេដោយអាងទឹកសាងសង់តាមខ្នាតនិងមាត្រដ្ឋានបច្ចេកទេសអន្តរជាតិក្នុងសាល វិទ្យាស្ថាន ត្រូវការកីឡដ្ឋានមានផ្លូវដំរើង និងទីលានវិញ្ញាប័ត្នជាដើម។ ក្នុងនាមស្តង់ដារបច្ចេកទេសអន្តរជាតិ "IAAF" ។



- ហេដ្ឋារចនាសម្ព័ន្ធដែលសំខាន់មួយទៀត គឺទីលានបាញ់កាំភ្លើងដែលមានទីលានក្នុងសាលានិងក្រៅសាលា។ ទីលានក្នុងសាលា កសាងតាមលក្ខណៈបច្ចេកទេសពិសេស ដាច់ដោយឡែកប្រើសម្រាប់តែកីឡាបាញ់កាំភ្លើង និងក្រៅសាលា ក៏ត្រូវការទីលានធំ មានរបាំងកូនភ្នំឬលើកដីខ្ពស់ជាមួយនឹងទីលានបាញ់ពិសេស។
- ប្រភេទកីឡាដែលតម្រូវឲ្យមានហេដ្ឋារចនាសម្ព័ន្ធពិសេសបន្ថែមទៀតគឺ កីឡាវាយកូនគោល កីឡាហុកគី កីឡាវាយកូនបាល់ និងកីឡាប្រណាំងកង់ផ្លូវរង្វង់ “Velodrom” ។
- កីឡាប្រណាំងកង់ “Road Bike” ៖ លើដងផ្លូវ មិនត្រូវការហេដ្ឋារចនាសម្ព័ន្ធពិសេសទេ(ចេញពីកំពង់ចាមឆ្ពោះមក ពហុកីឡដ្ឋានជាតិមរតកតេជោ (ចម្ងាយពី១០០គ.ម. ទៅ ១៦០គ.ម.)។
- កីឡាប្រណាំងទោចក្រយានឡើងភ្នំ “MTB” ៖ ត្រូវការទីលានរៀបចំនៅតំបន់ភ្នំដោយរៀបចំតាមបែបធម្មជាតិ នូវរាល់ឧបសគ្គទាំងឡាយ(កីឡាជិះកង់លើភ្នំ នៅមណ្ឌលដ្ឋានគិរីរម្យ) ។
- កីឡាលើទឹកដូចជា កីឡាទូកកានូ កាយ៉ាក កីឡា Rowing កីឡាទូកក្ដោង “Sailing” កីឡាទូកប្រពៃណីត្រូវ ការបឹង អាងស្តុកទឹក ទន្លេធំ និងសមុទ្រ ជាទីលានប្រណាំងតែត្រូវការតុបតែងបំពាក់ឧបករណ៍សម្ភារៈបច្ចេកទេស ចាំបាច់មួយចំនួន(អាចធ្វើនៅកំពត កែប ទន្លេបាទី។ ដោយឡែក ទូកក្ដោងគ្រប់ប្រភេទធ្វើនៅសមុទ្រក្នុង ពេលអាកាសធាតុមានខ្យល់គ្រប់គ្រាន់(កែប)។ (នៅកំពត នៅព្រែកសមុទ្រទីរួមខេត្ត ឬទន្លេបាទីខេត្តតាកែវ (អ្នកបច្ចេកទេសបានពិនិត្យថាជាទីតាំងល្អ) Set up តំបន់បណ្តោះអាសន្ន។
- កីឡាទ្រីយ៉ាតុង មិនត្រូវការកសាងហេដ្ឋារចនាសម្ព័ន្ធពិសេសទេ ប៉ុន្តែត្រូវការរៀបចំទីតាំងពិសេស ដូចជាទី ចេញដំណើរនិងបញ្ចប់ (បឹងឬសមុទ្រសម្រាប់ហែលទឹក ផ្លូវប្រណាំងកង់និងផ្លូវតំបន់បណ្តោះអាសន្ន)។
- កីឡាបាញ់ធ្នូ ត្រូវការទីធ្លាសមស្របតាមទំហំបង្គោលបច្ចេកទេសមួយតែប៉ុណ្ណោះ (បំពាក់សម្ភារៈឧបករណ៍ បច្ចេកទេស និងតុបតែងបិទបាំងទីលានតាមទំហំបច្ចេកទេស ជាការស្រេច)។
- កីឡាបាល់ឱប អាចកែច្នៃនិងប្រើប្រាស់ទីលានកីឡាបាល់ទាត់បាន។
- កីឡាបាល់ទាត់ អាចប្រើប្រាស់ទីលានបាល់ទាត់ក្នុងកីឡដ្ឋាននិងក្រៅកីឡដ្ឋាន ដែលមានស្តង់ដារបច្ចេកទេស ត្រឹមត្រូវ។
- កីឡាស្លៀកកក “Ice-Skating” ត្រូវការទីលានពិសេស មានកម្រាលទឹកកកពិសេស។

សម្រាប់កីឡាផ្សេងៗទៀត ភាគច្រើនតម្រូវឲ្យមានសាល “Hall សាធារណៈ” ឬ កីឡដ្ឋានក្នុងសាល “Indoor Stadium” ហើយសាលនេះអាចសាងសង់ ដែលអាចប្រើប្រាស់បានច្រើនប្រភេទកីឡានិងអាចមានសារៈសំខាន់សម្រាប់កីឡានីមួយៗ។ កីឡាដែលត្រូវការសាល មានដូចជា កីឡាវាយសី កីឡាបាល់បោះ កីឡាប្រដាល់ កីឡាគុនដាវ កីឡាកាយសម្ព័ន្ធ កីឡាយូដូ កីឡាការ៉ាតេដូ កីឡាប្រដាល់ក្បាច់គុន ល្បួកតោ កីឡាប្រដាល់សកល កីឡាបញ្ចសិលា កីឡាសីប៉ាក់តាក្រ-ឈីនឡូន កីឡាតេក្វានដូ កីឡាវាយកូនឃ្លីលើតុ កីឡាបាល់ទះ កីឡាលើកទម្ងន់ កីឡាកាយវិប្បកម្ម កីឡាចំបាប់ និងកីឡាវូស៊ី។ល។ ប្រភេទកីឡាខ្លះអាចបង្កើតទីលានបណ្តោះអាសន្នលើទីធ្លាសាធារណៈ ដូចជា បាល់ទះ ឆ្នេរខ្សាច់ ប៉េតង់ ម៉ាវ៉ាតុង ទ្រីយ៉ាតុង ប្រណាំងកង់ ជាដើម។

អាចប្រើប្រាស់មជ្ឈមណ្ឌលអនុសញ្ញាថ្នាក់ខ្ពស់ (Excel Convention Centre) ដែលមានបំពាក់ប្រើប្រាស់ព័ត៌មានវិទ្យា គ្រឿងបំពង់សំឡេងសម្រាប់សម្រាប់កីឡាប្រយុទ្ធ កីឡាវាយកូនឃ្លីលើតុ។ល។ កម្ពុជាធ្វើជាម្ចាស់ផ្ទះរៀបចំការប្រកួតកីឡា អាស៊ីអាគ្នេយ៍(SEA Games) ឆ្នាំ២០២៣ ដូច្នេះហេដ្ឋារចនាសម្ព័ន្ធកីឡាទាំងអស់ ត្រូវអាចបំពាក់បំពេញតាមប្រើប្រាស់។



ប្រាស់បាននាឆ្នាំ២០១៩ ឬ២០២០ មានន័យថា ការប្រើប្រាស់សាកល្បង និងការរៀបចំបន្ទាត់សាងគុណភាពបច្ចេកទេស កីឡាត្រូវការរយៈពេល៤ឆ្នាំ ក៏ដូចជាការធ្វើសក្រិតការគុណផលកីឡា (Performance) ត្រូវការរយៈពេល៤ឆ្នាំផងដែរ។

៤.២.២. សម្ភារៈ ឧបករណ៍ហ្វឹកហាត់

ការហ្វឹកហាត់កម្រិតជំនាញ

តម្រូវឲ្យមានសម្ភារៈឧបករណ៍ស្តង់ដារកម្រិតមធ្យមនិងសមស្របតាម បច្ចេកទេសប្រភេទកីឡានិងវិញ្ញាសានីមួយៗ។

កីឡាជំនាញកម្រិតខ្ពស់

ត្រូវការសម្ភារៈ និងទីលានហ្វឹកហាត់ ស្តង់ដារនិងតាមនិយាម បច្ចេកទេស សហព័ន្ធកីឡាអន្តរជាតិ។

សម្រាប់ការប្រកួត

ត្រូវការសម្ភារៈឧបករណ៍ដែលមានលក្ខណៈស្តង់ដារអន្តរជាតិ ដែល មានការធ្វើទំនើបកម្មតាមបទប្បញ្ញត្តិរបស់សហព័ន្ធអន្តរជាតិ“IFs” ។ ឧបករណ៍ សម្ភារៈ និងសម្លៀកបំពាក់កីឡាទំនើប គុណភាពខ្ពស់ អាច ជួយដល់គុណផល(Performance)និងលើកកម្ពស់ចិត្តសាស្ត្រកីឡាករ។ ឧបករណ៍ សម្ភារៈ និងសម្លៀកបំពាក់មានពីរប្រភេទ គឺសម្រាប់បម្រើ បច្ចេកទេសក្នុងពេលប្រកួតតាមប្រភេទកីឡានិងវិញ្ញាសាកីឡា នីមួយៗ និងឧបករណ៍ សម្ភារៈ សម្លៀកបំពាក់ទូទៅ ប្រើប្រាស់រួមគ្នា (បម្រើ ក្នុង Gym - អាវសម្រាកទម្ងន់ ជញ្ជីងថ្លឹងទម្ងន់...)។

៤.៣. ការបណ្តុះបណ្តាលធនធានមនុស្ស

៤.៣.១. ការបណ្តុះបណ្តាលកីឡាករ

កីឡាករជាតិអង្គសំខាន់ក្នុងវិស័យកីឡាដែលត្រូវយកចិត្តទុកដាក់មុនគេ អាទិភាពជាងគេ និងបណ្តាក់ទុនច្រើនជាង គេ។ ការបណ្តុះបណ្តាលតម្រង់ទិសអាចធ្វើបានគ្រប់ប្រភេទកីឡានិងប្រភេទវិញ្ញាសាទាំងអស់សម្រាប់កីឡាករចាប់ពី អាយុ៦ឆ្នាំឡើងទៅ(៦-១២ឆ្នាំ) ហើយកីឡាករចាប់ពីអាយុ១៣-១៥ឆ្នាំឡើងទៅ អាចត្រៀមលក្ខណៈចូលរួមក្នុងការ ប្រកួតកីឡាអាស៊ីអាគ្នេយ៍(SEA Games) ឆ្នាំ២០២៣។

▪ ដើម្បីស្វែងរកបរិមាណកីឡាករវ័យក្មេងត្រូវ៖

- យកមូលដ្ឋានគ្រឹះស្ថានសិក្សាគឺ សិស្ស និស្សិតពីបឋមដល់ឧត្តមសិក្សា ដោយបញ្ចូលកម្មវិធីកីឡាតម្រង់ទិស កីឡាជំនាញក្រៅម៉ោងសិក្សា “Out Curriculum” ។
- ក្លឹបកីឡាគ្រប់ប្រភេទរបស់សហព័ន្ធកីឡាជាតិត្រូវបង្កើតកម្មវិធី “កីឡាដើម្បីទាំងអស់គ្នា - Sport for All” ប្រមូលកុមារ និងយុវវ័យក្រៅប្រព័ន្ធសិក្សា ឲ្យចូលរួមធ្វើការហ្វឹកហាត់តម្រង់ទិសជំនាញកីឡារបស់ខ្លួន។
- បង្កើត “សាលាកីឡាឧបនិស្ស័យ” “Talent Sport School” ។

▪ ដើម្បីស្វែងរកគុណភាពកីឡាករវ័យក្មេងត្រូវ៖

- ជ្រើសរើសសិស្ស និស្សិតមានទេពកោសល្យកីឡាតាមរយៈលក្ខខណ្ឌវិទ្យាសាស្ត្រកីឡា ដើម្បីត្រៀមរៀបចំ ប្រមូលផ្តុំ និងបញ្ចូលកម្មវិធីជំនាញកម្រិតខ្ពស់ដល់ពួកគេ។



- ជ្រើសរើសកីឡាករវ័យក្មេងមានទេពកោសល្យ ពីក្រុមកីឡានីមួយៗរបស់សហព័ន្ធដាក់ក្នុងការដឹកនាំគ្រប់គ្រងដោយឡែក ដើម្បីជំរុញកម្រិតជំនាញឲ្យកាន់តែខ្ពស់បន្ថែមទៀត។
- បង្កើតការប្រកួតតាមកម្រិតអាយុនិងកម្រិតបច្ចេកទេសឲ្យបានច្រើន និងបញ្ជូនចូលរួមការប្រកួតជាអន្តរជាតិតាមកម្រិត ដើម្បីទទួលបានបទពិសោធប្រកួត។
- បញ្ជូនទៅធ្វើការហ្វឹកហាត់កីឡាជំនាញក្រៅប្រទេស សម្រាប់រយៈពេលខ្លី មធ្យម និងវែង។
- រៀបចំប្រមូលផ្តុំក្រុមជម្រើសជាតិជាពីរក្រុមគឺ ក្រុមអាយុក្រោម១៨ឆ្នាំ និងអាយុ១៨ឆ្នាំឡើង ចាប់ពីឆ្នាំ២០១៦ ជារៀងរាល់ឆ្នាំ។
- ស្វែងរកកីឡាករវ័យក្មេងនៅក្រៅប្រទេសគ្រឹះស្ថានសិក្សា ដើម្បីផ្តល់ឱកាស និងជ្រើសរើសអ្នកមានទេពកោសល្យឲ្យចូលក្នុងក្រុមហ្វឹកហាត់កីឡាជំនាញផ្ទាល់ ក្រោមការគ្រប់គ្រងរបស់សហព័ន្ធកីឡាជាតិ។

៤.៣.២- ការបណ្តុះបណ្តាលគ្រូបង្វឹក

គ្រូអប់រំកាយនិងកីឡា គឺជាគ្រូបណ្តុះបណ្តាលសកម្មភាពអប់រំកាយនិងកីឡា និងបង្ហាត់កីឡាតម្រង់ទិសនៅក្នុងគ្រឹះស្ថានសិក្សាទាមទារឲ្យមានគុណភាពអប់រំកាយនិងកីឡាច្បាស់លាស់។ ចាប់ពីឆ្នាំ២០១៦ទៅ គ្រូក្របខណ្ឌអប់រំកាយនិងកីឡា ត្រូវសហការជាមួយសហព័ន្ធកីឡាជាតិ ដើម្បីជ្រើសរើសប្រភេទកីឡាជំនាញមួយមុខ និងរៀបចំកម្មវិធីហ្វឹកហាត់កីឡាតម្រង់ទិស កីឡាជំនាញ កីឡាស្រីក្រីក្រ កីឡាស្រីពិការភាព (បែងចែកទៅសាលា Sport talent school និងគ្រឹះស្ថានសិក្សា)។ រៀបចំឲ្យមានវគ្គវិក្រិតការ ឬសិក្ខាសាលាអប់រំកាយ និងកីឡា នៅតាមភូមិភាគ(៥មណ្ឌល) ឲ្យបានយ៉ាងតិច២៥៨ក្នុងមួយឆ្នាំ ចាប់ពីឆ្នាំ២០១៦តទៅ។

គ្រូបង្វឹកកីឡាជំនាញកម្រិតខ្ពស់ស្ថិតក្រោមការគ្រប់គ្រងរបស់សហព័ន្ធត្រូវឆ្លងកាត់វគ្គបូជាសញ្ញាបត្រគ្រូជំនាញប្រចាំប្រភេទកីឡារបស់ខ្លួនពីសហព័ន្ធកីឡាជាតិឬសហព័ន្ធកីឡាអន្តរជាតិ។ បច្ចុប្បន្ន សហព័ន្ធកីឡាជាតិភាគច្រើនមិនមានគ្រូកម្រិតអន្តរជាតិទេ។

គ្រូជំនាញថ្នាក់ជាតិភាគច្រើន ចំណេះដឹងខាងផ្នែកជំនាញបច្ចេកទេសនៅមានកម្រិត (ពិសេសភាសាបរទេសជាឧបសគ្គក្នុងការធ្វើបច្ចុប្បន្នកម្មជំនាញបច្ចេកទេសរបស់ខ្លួន)។ ដូច្នេះ ត្រូវការវគ្គបណ្តុះបណ្តាលគ្រូជំនាញនិងបង្កើនបទពិសោធន៍ ទ្រឹស្តីកីឡាជំនាញ ពិសេស បណ្តុះបណ្តាលផ្នែកភាសា។ រៀបចំឲ្យមានគ្រូបរទេសដែលមានលក្ខណសម្បត្តិនិងកម្រិតបទពិសោធបច្ចេកទេសខ្ពស់ក្នុងប្រភេទកីឡា ដែលមានសក្តានុពលមួយចំនួន ចាប់ពីឆ្នាំ២០១៦តទៅ។ បច្ចុប្បន្នមានតែគ្រូបរទេសពីរនាក់ប៉ុណ្ណោះ(បាល់ទាត់ តេនីស ចំបាប់)។ សហព័ន្ធកីឡាជាតិ ត្រូវរៀបចំបណ្តុះបណ្តាលគ្រូតាមកម្រិតនិងតាមវ័យ។

ជំនួយការគ្រូបង្វឹក រួមមានគ្រូជំនួយផ្នែកបច្ចេកទេស គុណភាពកម្លាំងកាយ ចិត្តសាស្ត្រកីឡា វេជ្ជបណ្ឌិតកីឡា (ពេទ្យកីឡា) អ្នកម៉ាស្សា និងអ្នកព្យាបាលដោយចលនា “Physiotherapist”។ ជំនួយការទាំងអស់នេះ ត្រូវមានជំនាញច្បាស់លាស់ក្នុងផ្នែកកីឡា។

គ្រូបង្វឹកត្រូវតាមដាននិងអនុវត្តតាមការប្រែប្រួលនិងផ្លាស់ប្តូរបច្ចេកទេស បទបញ្ជាការប្រកួត និងច្បាប់ល្បែងរបស់សហព័ន្ធកីឡាអន្តរជាតិ។ សហព័ន្ធជាតិ ត្រូវសហការជាមួយគណៈកម្មាធិការជាតិអូឡាំពិកកម្ពុជា ដើម្បីស្នើសុំជួយគាំទ្រលក្ខណៈបច្ចេកទេស (Technical Assistance Program) ពីសហព័ន្ធអន្តរជាតិក្នុងការបណ្តុះបណ្តាល និងវគ្គបណ្តុះបណ្តាល ពិសេស សម្រាប់គ្រូបង្វឹកកីឡាជំនាញកម្រិតខ្ពស់។



៤.៣.៣- ការបណ្តុះបណ្តាលមន្ត្រីកីឡា (មន្ត្រីជំនាញ មន្ត្រីរដ្ឋបាល អាជ្ញាកណ្តាល ចៅក្រម)

មន្ត្រីជំនាញទទួលបន្ទុករៀបចំបច្ចេកទេសប្រកួត រៀបចំបម្រុងប្រកួត រៀបចំទីលានប្រកួត រៀបចំឯកសារ ដាក់ពិន្ទុ រៀបចំរបាយការណ៍បច្ចេកទេស(បច្ចុប្បន្ន នៅមានការខ្វះខាតមន្ត្រីកីឡាជំនាញមួយចំនួន បម្រើការក្នុងប្រភេទកីឡា ច្រើនមុខ) ត្រៀមបណ្តុះបណ្តាលមន្ត្រីសហព័ន្ធកីឡាជាតិ ឲ្យបានគ្រប់ប្រភេទកីឡាទៅតាមតម្រូវការនិយាមបច្ចេកទេស និង តម្រូវការចាំបាច់ជាក់ស្តែង។ (ខ្វះប្រមាណ៦០%) សហព័ន្ធត្រូវរៀបចំមន្ត្រីរបស់ខ្លួន ដើម្បីបណ្តុះបណ្តាលឲ្យក្លាយជាមន្ត្រី ជំនាញកីឡាយ៉ាងតិច២០នាក់ រហូតដល់ឆ្នាំ២០២៣ (១ឆ្នាំ ត្រូវបណ្តុះបណ្តាលយ៉ាងតិច២នាក់ឬ៣នាក់)។

មន្ត្រីរដ្ឋបាលទទួលបន្ទុករៀបចំឯកសារច្បាប់ល្បែង (Rule of the Games) បទបញ្ជាការប្រកួត (Regulation) ក្រមសីលធម៌កីឡា និងគោលការណ៍លេងដោយយុត្តិធម៌ Fair-Play ត្រូវបែងចែកមន្ត្រីជំនាញនិងមន្ត្រីគាំទ្រឲ្យបាន ច្បាស់លាស់។

អាជ្ញាកណ្តាល ចៅក្រម ជាអ្នកវិនិច្ឆ័យការប្រកួត ការពារបទបញ្ជាការប្រកួត ក្រមសីលធម៌កីឡា និងគោលការណ៍ លេងដោយយុត្តិធម៌ (Fair-Play)។ អាជ្ញាកណ្តាលថ្នាក់ក្រោមជាតិ ថ្នាក់ជាតិ និងថ្នាក់អន្តរជាតិ ដែលសហព័ន្ធត្រូវរៀបចំ ឲ្យមានចំនួនណាមួយដែលបច្ចេកទេសត្រូវការ ដើម្បីបម្រើឲ្យការប្រកួត។ អាជ្ញាកណ្តាលថ្នាក់អន្តរជាតិ(ថ្នាក់របស់ អាជ្ញាកណ្តាលប្រែប្រួលទៅតាមសហព័ន្ធអន្តរជាតិរបស់ខ្លួន)ថ្នាក់តំបន់ ថ្នាក់ទ្វីប ថ្នាក់ពិភពលោក។

ត្រូវបង្កើនអាជ្ញាកណ្តាលថ្នាក់ជាតិឲ្យទៅជាថ្នាក់អន្តរជាតិ ឲ្យបាន៥០%ក្នុងឆ្នាំ២០២៣។ អាជ្ញាកណ្តាលអន្តរជាតិ មានតិចតួចប្រមាណ១០%(៤-៥នាក់) នាពេលបច្ចុប្បន្ន។

៤.៣.៤- សហព័ន្ធកីឡាជាតិ

សហព័ន្ធកីឡាជាតិជាអង្គការកីឡាជំនាញ និងជាអង្គការសំខាន់បំផុតក្នុងកិច្ចប្រតិបត្តិ និងអនុវត្តផ្ទាល់ដោយទទួល ខុសត្រូវលើ៖

- រៀបចំកម្មវិធីបណ្តុះបណ្តាលកីឡាករជំនាញវ័យក្មេង “Sport Academy” ប្រចាំសហព័ន្ធ។
- រៀបចំដំណើរការប្រកួតទាំងស្រុង។
- រៀបចំឧបករណ៍ សម្ភារៈបម្រើការប្រកួត និងទីលានប្រកួត។
- រៀបចំឯកសារបទបញ្ជាការប្រកួត បែបបទចូលរួមប្រកួត និងកិច្ចប្រជុំបច្ចេកទេស កិច្ចប្រជុំអាជ្ញាកណ្តាល ចៅក្រមមុនពេលប្រកួត។
- រៀបចំមន្ត្រីបម្រើការបច្ចេកទេស និងមន្ត្រីគាំទ្របច្ចេកទេស។
- រៀបចំអាជ្ញាកណ្តាល ចៅក្រម និងជំនាញការបច្ចេកទេស របស់សហព័ន្ធកីឡាអាស៊ី ឬសហព័ន្ធកីឡាអន្តរជាតិ។
- រៀបចំផែនការអភិវឌ្ឍន៍និងផែនការសកម្មភាពជំនាញសម្រាប់កីឡាករនិងគ្រូបង្វឹក។
- រៀបចំផែនការយុទ្ធសាស្ត្រឆ្ពោះទៅឆ្នាំ២០២៣ ក្នុងការកសាងសមត្ថភាព គុណភាពកីឡាករឲ្យមានគុណវុឌ្ឍិ ពិតប្រាកដ និងកសាងគ្រូបង្វឹកប្រកបដោយបទពិសោធន៍ និងជំនាញបច្ចេកទេសកីឡាខ្ពស់។

បច្ចុប្បន្ន សហព័ន្ធកីឡាជាតិភាគច្រើនមានភាពទន់ខ្សោយក្នុងការគ្រប់គ្រងដឹកនាំ និងខ្វះមន្ត្រីស្ម័គ្រចិត្ត “Volunteer Willing” ប្រចាំការងារ ពិសេស ខ្វះទំនាក់ទំនងទៅសហព័ន្ធកីឡាអន្តរជាតិរបស់ខ្លួន។ មានន័យថា ធនធានមនុស្សកីឡាខ្វះខាត និងលទ្ធភាព ក៏ខ្សោយក្នុងដំណើរការប្រតិបត្តិសកម្មភាពសហព័ន្ធកីឡាជាតិរបស់ខ្លួន។



៤.៣.៥. មជ្ឈមណ្ឌលជាតិហ្វឹកហ្វឺនកីឡា

មជ្ឈមណ្ឌលជាតិហ្វឹកហ្វឺនកីឡា ជាក្របខណ្ឌប្រមូលផ្តុំគ្រប់គ្រងដឹកនាំកីឡាករជាតិ ដើម្បីស្វែងរកគុណភាព ហាត់ហ្វឹកហ្វឺន និងសមត្ថភាពកីឡាជំនាញឆ្ពោះទៅរកឧត្តមភាពកម្រិតបច្ចេកទេសលើការប្រកួតជាលក្ខណៈអន្តរជាតិ។

យន្តការប្រតិបត្តិការងារជំនាញ ត្រូវសហការជាមួយសហព័ន្ធកីឡាជាតិរៀបចំផែនការហ្វឹកហាត់ប្រកបដោយ ទ្រឹស្តីបច្ចេកទេស វិទ្យាសាស្ត្រកីឡាត្រឹមត្រូវ។

ទន្ទឹមនឹងកម្មវិធីហ្វឹកហាត់ត្រូវរៀបចំ៖

- ការស្នាក់នៅប្រកបដោយជាសុខភាព។
- របបអាហារមានស្តង់ដា កាឡើយតាមនិយាមរបបអាហារកីឡាករកម្រិតខ្ពស់។
- ទទួលបានការលើកទឹកចិត្តជាប្រាក់ឧបត្ថម្ភប្រចាំខែ។
- ទទួលបាននូវសេវាថែទាំសុខភាពជាប្រចាំ។
- ទទួលបានការបង្ហាត់បង្រៀនជំនាញ មានបទពិសោធពិតប្រាកដ។
- ទទួលបានឧបករណ៍ សម្ភារៈហ្វឹកហាត់ស្តង់ដាអន្តរជាតិ។
- កីឡាករជាសិស្ស និស្សិតត្រូវរៀបចំសម្រួលកម្មវិធីសិក្សា។
- រៀបចំឲ្យមានការបញ្ជូនទៅហ្វឹកហាត់ក្រៅប្រទេស និងចូលរួមការប្រកួតកីឡាជាលក្ខណៈជាតិនិងអន្តរជាតិ។

គោលដៅយុទ្ធសាស្ត្រត្រូវរៀបចំ៖

- ចាប់ពីឆ្នាំ២០១៦តទៅ រៀងរាល់ពីរឆ្នាំម្តង ត្រូវរៀបចំការប្រកួតពហុកីឡាថ្នាក់ជាតិ “National Games” ពិសេស ឆ្នាំ២០២២ ត្រូវរៀបចំពិសេសលំដាប់កម្មវិធីប្រកួតកីឡា SEA Games ដើម្បីពិនិត្យការខ្វះខាតនិងចំណុចខ្លាំង ខ្សោយ នៃការរៀបចំគ្រប់គ្រងព្រឹត្តិការណ៍កីឡា SEA Games ។
- ឆ្នាំ២០១៦-២០១៩ ត្រូវមានក្របខណ្ឌប្រមូលផ្តុំក្រុមជម្រើសជាតិកីឡាករក្រោមអាយុ១៨ឆ្នាំ (១៦-១៨ឆ្នាំ) ប្រមាណ២០០នាក់ក្នុងមួយឆ្នាំ និងអាយុ១៨ឡើង (១៨-៤០ឆ្នាំ) ប្រមាណ៣០០នាក់ក្នុងមួយឆ្នាំ។ រយៈពេល ប្រមូលផ្តុំអាចពី៨ទៅ១០ខែក្នុងមួយឆ្នាំ។
- ឆ្នាំ២០២០រហូតដល់២០២៣ ត្រូវមានកីឡាករជម្រើសជាតិក្រោមអាយុ១៨ឆ្នាំ ប្រមាណ២០០នាក់ និងកីឡាករ អាយុ១៨ឆ្នាំឡើង ប្រមាណ៧០០នាក់ក្នុងមួយឆ្នាំ។ រយៈពេលប្រមូលផ្តុំឆ្នាំ២០២០-២០២១ រយៈពេល១០ខែក្នុង មួយឆ្នាំ និងពីឆ្នាំ២០២២ដល់ឆ្នាំ២០២៣ រយៈពេល១១ខែក្នុងមួយឆ្នាំ។
- * ឆ្នាំ២០២២-២០២៣ ត្រូវបញ្ជូនកីឡាករជម្រើសជាតិទៅហ្វឹកហាត់ក្រៅប្រទេសយ៉ាងតិច៣០%នៃកីឡាករ ជម្រើសជាតិទាំងអស់ និងត្រូវមានជំនាញការ គ្រូបង្វឹកអន្តរជាតិបង្ហាត់ក្នុងប្រទេសយ៉ាងតិច៨០%នៃប្រភេទ កីឡា ត្រៀមដាក់បញ្ចូលក្នុងកម្មវិធីកីឡាអាស៊ីអាគ្នេយ៍(SEA Games) ឆ្នាំ២០២៣។
- * ឆ្នាំ២០២២-២០២៣ ត្រូវរៀបចំធ្វើម្ចាស់ផ្ទះប្រកួតជើងឯកអាស៊ីអាគ្នេយ៍លើប្រភេទកីឡាយុទូទៅស្រ្តីមួយចំនួន ដើម្បីវាយតម្លៃលទ្ធផលកីឡាអាស៊ីអាគ្នេយ៍(SEA Games) ២០២៣ បាន។
- * ចាប់ពីឆ្នាំ២០១៦ដល់ឆ្នាំ២០២៣ ចាប់ផ្តើមដាក់ចេញនូវកម្មវិធីការពារបរិស្ថាន ការបង្រៀនប្រជាពលរដ្ឋ ក្នុងទីក្រុងភ្នំពេញក្នុងកិច្ចគាំទ្រព្រឹត្តិការណ៍កីឡាប្រកបដោយនិរន្តរភាព(កាត់បន្ថយការប្រើប្រាស់អគិសន៍ ដឹក ជញ្ជូនជាតិ ដី ចរាចរណ៍ច្រើន សំរាម សំឡេងខ្លាំង និងការប្រើប្រាស់ថាមពលក្នុងស្ថានភាពក្រោយ ព្រឹត្តិការណ៍)។



៤.៤- ជំនាញនិងបទពិសោធរៀបចំការប្រកួតពហុកីឡា “Games”

- រៀបចំគណៈកម្មាធិការរៀបចំការប្រកួត CAMBODIA SEA Games Organizing Committee - “CAMGOC” — ត្រូវបង្កើតឡើងនៅដើមឆ្នាំ២០១៦ ត្រៀមធ្វើរបាយការណ៍រៀងរាល់ការប្រជុំសហព័ន្ធកីឡាអាស៊ីអាគ្នេយ៍ជារៀងរាល់ឆ្នាំ “Progress Report” ចាប់ពីឆ្នាំ២០១៦តទៅ។
- រៀបចំអនុគណៈកម្មការជំនាញ
 ១. ពិធីបើកបិទ (Opening and Closing Ceremony)
 ២. មជ្ឈមណ្ឌលសារព័ត៌មាន “IBC” (International Broadcasting Center)
 ៣. ទីផ្សារកីឡានិងចលនូបត្ថម្ភ (Marketing and Sponsorship)
 ៤. Games-IT + AD Card
 ៥. សន្តិសុខនិងសណ្តាប់ធ្នាប់ (Safety and Security)
 ៦. ស្នាក់នៅនិងហូបចុក (Accommodation and Food)
 ៧. ទំនាក់ទំនង NOCs និងសេវាកម្មកីឡា (NOCs Relations and Services)
 ៨. ពិធីការ (Protocol)
 ៩. កីឡានិងបទប្បញ្ញត្តិ (Sport and Rule)
 ១០. ការដឹកជញ្ជូន ភស្តុភារ (Transportation + Logistics)
 ១១. ទីលានប្រកួត (Sport Venue)
 ១២. វប្បធម៌ បរិស្ថាន និងអប់រំកីឡា (Culture Environment and Sport Education)
 ១៣. ហិរញ្ញវត្ថុនិងការផ្គត់ផ្គង់ (Finance)
 ១៤. អ្នកស្ម័គ្រចិត្ត (Volunteer)
 ១៥. វេជ្ជសាស្ត្រកីឡា (Doping)

៤.៥- ដំណើរការរៀបចំព្រឹត្តិការណ៍ប្រកួត

- ត្រួតពិនិត្យនិងកែសម្រួលកម្មវិធីលម្អិត Sport Program Opening and Closing
- ការរៀបចំគណៈប្រតិភូ ទទួលទង់ កីឡាអាស៊ីអាគ្នេយ៍ (SEA Games) ពីប្រទេសធ្វើម្ចាស់ផ្ទះ ឆ្នាំ២០២១។
- ត្រៀមបញ្ចូលប្រតិភូកីឡាករជាទទួលសិទ្ធិនិងទង់ធ្វើម្ចាស់ផ្ទះបន្តនៅឆ្នាំ២០២១ ដោយមានក្រុមសិល្បៈសម្តែងទស្សនីយភាពវប្បធម៌ជាតិផង នៅក្នុងពិធីបិទការប្រកួតកីឡាអាស៊ីអាគ្នេយ៍ (SEA Games) លើកទី៣១ ឆ្នាំ២០២១។

ចំពោះការរៀបចំកម្មវិធីប្រកួតកីឡា

គណៈកម្មាធិការរៀបចំការប្រកួត “CAMGOC” និងគណៈកម្មាធិការកីឡានិងបទប្បញ្ញត្តិ “Sport and Rule Committee” ត្រូវសហការជាមួយសហព័ន្ធអន្តរជាតិប្រចាំតំបន់និងទ្វីប ដើម្បីរៀបចំកម្មវិធីប្រកួតកីឡាជំនាញនីមួយៗ (រយៈពេល១ឆ្នាំមុនការប្រកួត)។

ត្រៀមរៀបចំកិច្ចប្រជុំថ្នាក់សហព័ន្ធកីឡាអាស៊ីអាគ្នេយ៍ចំនួនពីរបីដង (ចំនួនពីរទៅ៥លើក) នៅក្នុងតំបន់ធ្វើនៅដើមឆ្នាំ២០២២ ដោយមានកិច្ចប្រជុំគណៈកម្មាធិការកីឡានិងបទប្បញ្ញត្តិ គណៈកម្មាធិការប្រតិបត្តិ និងក្រុមប្រឹក្សាសហព័ន្ធកីឡាអាស៊ីអាគ្នេយ៍ (Sport and Rule Committee-Executive Committee និង Council)។

ទីលាននិងទីតាំងប្រកួត “Sport Venues” ត្រូវ៖



- ជួសជុលកែលម្អ បំពាក់ឧបករណ៍ សម្ភារៈកីឡា ត្រៀមបំពង់សំឡេង ប្រព័ន្ធព័ត៌មានវិទ្យានិងតុបតែងក្នុងនិងក្រៅទីលានប្រកួត។

- ចំពោះកិច្ចប្រជុំ៖

- រៀបចំប្រជុំលើកទី១ ស្តីពីកីឡានិងបទប្បញ្ញត្តិ (Sport and Rule Committee) នៅដើមឆ្នាំ២០១១។
- រៀបចំសិក្ខាសាលាថ្នាក់នាយសកកម្ម CDM Seminar មុន ៦ខែនៃការប្រកួត។
- រៀបចំប្រជុំគណៈកម្មាធិការកីឡានិងបទប្បញ្ញត្តិ គណៈកម្មាធិការប្រតិបត្តិ (Sport and Rule Committee និង Executive Committee) ព្រមទាំងក្រុមប្រឹក្សាសហព័ន្ធកីឡាអាស៊ីអាគ្នេយ៍ (SEAGF Council) ដើមឆ្នាំ២០២៣។

- ចំពោះសកម្មភាពផ្សេងៗក្នុងប្រទេស

- ឆ្នាំ២០២២ :
 - ធ្វើពិធីរាប់ថយក្រោយ(Countdown)ព្រឹត្តិការណ៍កីឡាអាស៊ីអាគ្នេយ៍(SEA Games) ចាប់ពីឆ្នាំ២០១៦ រហូតដល់ឆ្នាំ២០២៣។
 - ពិធីផ្សព្វផ្សាយលើកទង់កីឡាអាស៊ីអាគ្នេយ៍(SEA Games) បន្ទាប់ពីទទួលបានពីប្រទេសម្ចាស់ផ្ទះ កីឡាអាស៊ីអាគ្នេយ៍(SEA Games) ឆ្នាំ២០១១។
 - ពិធីផ្សព្វផ្សាយផ្សេងៗទៀត។
- ឆ្នាំ២០២៣ :
 - ពិធីរត់ភ្លើងគប់កីឡាអាស៊ីអាគ្នេយ៍(SEA Games) ឆ្នាំ២០២៣ ជុំវិញបឹងទន្លេសាប។
 - ពិធីរាប់ថយក្រោយ១០០ថ្ងៃកីឡាអាស៊ីអាគ្នេយ៍(SEA Games) លើកទី៣២ ឆ្នាំ២០២៣។
 - រៀបចំសាកល្បងពិធីបើកបិទ (Rehearsal Opening-Closing Ceremony)។
 - ពិធីផ្សេងៗ។

៤.៦- ផែនការយុទ្ធសាស្ត្រផ្សព្វផ្សាយនិងទីផ្សារកីឡាអាស៊ីអាគ្នេយ៍(SEA Games)

- ចាប់ពីឆ្នាំ២០១៦ ផ្សព្វផ្សាយដំណើរឆ្ពោះទៅកីឡាអាស៊ីអាគ្នេយ៍(SEA Games) ឆ្នាំ២០២៣ នៅកម្ពុជាតាមគ្រប់រូបភាពសារព័ត៌មាន។ គ្រប់ការផ្សព្វផ្សាយរបស់ជាតិ ត្រូវរួមចំណែកបញ្ចូលព័ត៌មាន កីឡាអាស៊ីអាគ្នេយ៍(SEA Games) ឆ្នាំ២០២៣។
- ផលិត Spot អប់រំកីឡា ផលិតចម្រៀងកីឡា និងចម្រៀងកីឡាអាស៊ីអាគ្នេយ៍(SEA Games) ។
- ការប្រើប្រាស់រូបសញ្ញារបស់អ្នកឧបត្ថម្ភលើសម្ភារៈឬការស្លៀកពាក់របស់ប្រតិភូកីឡាគ្រប់ប្រទេសចូលរួមត្រូវគោរពបទប្បញ្ញត្តិទីផ្សារកីឡារបស់ CAMGOC និងគោលការណ៍បញ្ជាក់ពីសិទ្ធិទទួលបានការឧបត្ថម្ភទីផ្សាររបស់អ្នកឧបត្ថម្ភ តាមនិយាមកីឡាអូឡាំពិក (Olympic Games)។
- រាល់ការធ្វើអាជីវកម្មផ្សព្វផ្សាយពាណិជ្ជកម្មផ្សេងៗដែលយករូបភាពឬទ្រព្យសម្បត្តិរបស់ កីឡាអាស៊ីអាគ្នេយ៍ (SEA Games) ទៅប្រើប្រាស់ ត្រូវបានផ្ដន្ទាទោសតាមច្បាប់។
- ផ្តល់ភាពអនុគ្រោះពិសេសដល់ក្រុមហ៊ុនដៃគូ ក្រុមហ៊ុនឧបត្ថម្ភគាំទ្រអ្នកឧបត្ថម្ភកីឡា (Sponsor Games) តាមរយៈការបន្តបន្ថយពន្ធអាករផ្សេងៗ។
- ស្វែងរកដៃគូឧបត្ថម្ភ (Partnership) ក្រុមហ៊ុនឧបត្ថម្ភ (Sponsorship) និងសប្បុរសជន។
- ឧស្សាហកម្មកីឡា ស្វែងរកក្រុមហ៊ុនដៃគូផលិតឧបករណ៍ សម្ភារៈ ការស្លៀកពាក់ ឯកសារប្រែប្រួលពាណិជ្ជកម្ម (Logo Mascot) ឬ Games themes។ល។



- ការផ្តល់សិទ្ធិ (Licensing) ឱ្យផលិតឧបករណ៍ សម្ភារៈ ការស្លៀកពាក់ ក្នុងព្រឹត្តិការណ៍ប្រកួត ដោយប្រើ Logo Mascot Games។
- ការផ្តល់សិទ្ធិរូបភាព (Image Right) ដល់ស្ថានីយទូរទស្សន៍ឬក្រុមហ៊ុន Broadcasting។
- ការលក់សំបុត្រចូលទស្សនា "Ticketing" ដោយផ្តល់សិទ្ធិក្រុមហ៊ុនណាមួយ ប្រតិបត្តិក្នុងកម្មវិធីបើកបិទ និងការប្រកួតកីឡាមួយចំនួន ដែលមានការទាក់ទាញ និងមានប្រជាប្រិយភាព។

៤.៧- យុទ្ធសាស្ត្រយកប្រៀប

ក្នុងនាមជាម្ចាស់ផ្ទះរៀបចំព្រឹត្តិការណ៍ពហុកីឡាត្រូវបំពេញចិត្ត ផ្តាច់ចិត្តប្រជាជនរបស់ខ្លួនជាអាទិភាព (If you host the games, you have to satisfy your people, not others) ផ្ដើមចេញពីគោលដៅនេះ CAMGOC ត្រូវគិតគូរលើយុទ្ធសាស្ត្រយកប្រៀបតាមមធ្យោបាយ ដូចខាងក្រោម៖

១. កីឡាហែលទឹកនិងកីឡាអត្តពលកម្ម ជាតិឡាដែលមានប្រភេទវិញ្ញាសាច្រើន និងមេដាយច្រើនជាងគេ ដូចនេះត្រូវផ្តោតការយកចិត្តទុកដាក់រៀបចំផែនការយុទ្ធសាស្ត្រពិសេស ដើម្បីរៀបចំអត្តពលកម្មមានកម្រិតបច្ចេកទេស "Record" ខ្ពស់ជាងគេ (ប្រើគ្រប់មធ្យោបាយដែលស្របតាមលក្ខខណ្ឌកីឡាអន្តរជាតិ)។
២. ត្រូវផ្តល់អាទិភាពនិងលើកទឹកចិត្តឱ្យមានកីឡាករនីកាន់តែច្រើនចូលក្នុងការប្រកួត ពីព្រោះប្រភេទកីឡាមួយចំនួន កីឡាករនីមានលទ្ធភាពច្រើនក្នុងការដណ្តើមមេដាយ។
៣. ប្រភេទកីឡាប្រយុទ្ធ ត្រូវមានកីឡាករប្រភេទទម្ងន់ជូនឱ្យបានច្រើន។
៤. ដាក់យុទ្ធសាស្ត្រច្បាស់លាស់ចំពោះកីឡាបាល់ទាត់ ពីព្រោះជាប្រភេទកីឡាមានប្រជាប្រិយ និងឥទ្ធិពលជាងគេ និងជាភ្នំសង្ឃឹមនៃប្រទេសជាតិទាំងមូល។ ជាគោលដៅយុទ្ធសាស្ត្រ គឺកីឡាបាល់ទាត់ត្រូវឈានឱ្យដល់វគ្គពាក់កណ្តាលផ្តាច់ព្រ័ត្រ (Semi-final) ឬ វគ្គផ្តាច់ព្រ័ត្រ (Final) ។
៥. យុទ្ធសាស្ត្រយកប្រៀបក្នុងការផ្គត់ផ្គង់ និងរៀបចំនីតិវិធីបច្ចេកទេសយកប្រៀប។
៦. រៀបចំកីឡាករខ្មែរនៅក្រៅប្រទេសដែលមានកម្រិតបច្ចេកទេសខ្ពស់លើប្រទេសនានាក្នុងតំបន់ឱ្យចូលរួមប្រកួត។

V. ផែនការយុទ្ធសាស្ត្រក្នុងអំឡុងពេលព្រឹត្តិការណ៍ប្រកួត

រយៈពេលនៃការប្រកួតមិនឱ្យលើសពី២សប្តាហ៍ដែលភាគច្រើនរយៈពេលកីឡាអាស៊ីអាគ្នេយ៍(SEA Games) គឺពី១០ទៅ១៥ថ្ងៃ បើតាមអាកាសធាតុនៃព្រះរាជាណាចក្រកម្ពុជា គួររៀបចំកីឡាអាស៊ីអាគ្នេយ៍(SEA Games) ក្នុងខែវិច្ឆិកាឬខែធ្នូ ជាការប្រសើរ។

- បើកមជ្ឈមណ្ឌលពិនិត្យនិងព្យាបាលសុខភាពអ្នកចូលរួម ពិសេស កីឡាករ កីឡាករិនី។
- ដំណើរការធ្វើតេស្ត Doping តាមដានត្រួតពិនិត្យករណី Doping។
- រៀបចំជម្រកកម្លាំងការងារ "Workforce" ទាំងមន្ត្រីជំនាញ ទាំងអ្នកស្ម័គ្រចិត្តចូលកាន់ទីកន្លែង។
- ពិនិត្យការដឹកជញ្ជូនពីព្រលានយន្តហោះមកទីកន្លែងស្នាក់នៅ ពីកន្លែងស្នាក់នៅទៅទីលានហ្វឹកហ្វឺន និងទីលានប្រកួត និងពីកន្លែងស្នាក់នៅទៅព្រលានយន្តហោះវិញ។
- ពិនិត្យលម្អិតកម្មវិធីបើកបិទ។
- រៀបចំបន្ទប់ការិយាល័យនិងបំពាក់ឧបករណ៍សម្ភារៈរដ្ឋបាលសម្រាប់ NOCs ចូលរួម។



- ពិនិត្យលម្អិតកម្មវិធីមកដល់របស់ប្រតិភូកីឡា។
- ពិនិត្យលម្អិតកម្មវិធីបដិសណ្ឋារកិច្ច ។
- ពិនិត្យលម្អិតកម្មវិធីកីឡាប្រកួតនីមួយៗ ពិសេស ទីលានប្រកួត (Sport Venue)។
- ពិនិត្យលម្អិតប្រព័ន្ធសន្តិសុខ សណ្តាប់ធ្នាប់។
- ពិនិត្យលម្អិតប្រព័ន្ធព័ត៌មានវិទ្យា“សារព័ត៌មានជាភាសាស្តីអូឡាំពិកមាន Online, Website...” ។
- ផ្តល់វិញ្ញាបនបត្រនិងមេដាយអនុស្សាវរីយ៍ចូលរួម SEA Games ដល់គ្រប់សមាជិកប្រតិភូកីឡាទាំងអស់។
- NOCC ត្រៀមដោះស្រាយបញ្ហាជាមួយ CDM គ្រប់ប្រទេស។
- ពិនិត្យកម្មវិធីកម្សាន្ត អប់រំផ្សេងៗ។
- រៀបចំប្រជុំកីឡាអាស៊ីអាគ្នេយ៍ គណៈកម្មាធិការវេជ្ជសាស្ត្រកីឡា គណៈកម្មាធិការកីឡានិងបទប្បញ្ញត្តិ គណៈកម្មាធិការប្រតិបត្តិ និងក្រុមប្រឹក្សាសហព័ន្ធកីឡាអាស៊ីអាគ្នេយ៍ (SEA Games, Medical Committee, Sport and Rule Committee, Executive Committee and SEAGF Council) មុនថ្ងៃបើកការប្រកួតជាផ្លូវការពី២ទៅ៣ថ្ងៃ។
- រៀបចំអ្នកគាំទ្រ ដើម្បីលើកទឹកចិត្តកីឡាសក្តានុពលរបស់កម្ពុជា។
- នាយបេសកកម្ម មកធ្វើ Pre-DRM មុនការប្រកួត១ខែឬកន្លះខែ។
- រៀបចំអញ្ជើញសមាជិកក្រុមប្រឹក្សា SEAGF សមាជិកកិត្តិយស ប្រធានសហព័ន្ធកីឡាជាតិប្រទេសចូលរួម ឬតំណាងសហព័ន្ធអន្តរជាតិ ភ្ញៀវកិត្តិយសចូលរួមបំពាក់មេដាយជូនជ័យលាភី។

សេចក្តីព្រាងកម្មវិធីទូទៅ

- ទទួលការមកដល់របស់ប្រតិភូ តាមបញ្ជីពិសេសនៅព្រលានយន្តហោះប្រជុំរថ្នាក់តាមច្រកអន្តរជាតិនានាដោយបង្ហាញអត្តសញ្ញាណប័ណ្ណប័ណ្ណប្រចាំខ្មែរ(ផ្កា រំពាំង...)។
- ជូនប្រតិភូទៅកាន់កន្លែងស្នាក់នៅ។
- ពិធីចុះឈ្មោះប្រតិភូនិងរៀបចំបញ្ចូលបណ្ណសម្គាល់ (Activate ID Card) ក្នុងប្រព័ន្ធព័ត៌មានវិទ្យា (នាយបេសកកម្មនៃប្រទេសនីមួយៗធ្វើ DRM ចុងក្រោយ។
- រៀបចំពិធីស្វាគមន៍ប្រតិភូនិងបង្អួចទង់ជាតិ (អភិបាលរាជធានី ប្រធានក្រុមកីឡាប្រតិភូ)។
- ប្រភេទកីឡាមួយចំនួន ត្រូវចាប់ផ្តើមប្រកួតមុនពិធីបើកកីឡាអាស៊ីអាគ្នេយ៍(SEA Games)ជាផ្លូវការ។
- ពិធីបើក (ថ្ងៃទី១ឬទី៥ ខែធ្នូ ឆ្នាំ២០២៣)។
- កីឡាទាំងអស់ចាប់ផ្តើមប្រកួតតាមលំដាប់លំដោយនៃកម្មវិធីប្រកួត។
- ពិធីបិទ(ថ្ងៃទី១៥ ខែធ្នូ ឆ្នាំ២០២៣)។

សេចក្តីព្រាងកម្មវិធីបើក

- សកម្មភាពកម្សាន្តឬចូលរួមធ្វើសកម្មភាពកម្សាន្តជាមួយទស្សនិកជន
- ចាប់ផ្តើម ៧:០០-៩:០០PM “MC ប្រកាសបើកកម្មវិធីបញ្ចេញការជ្រើសរើស”
- ពិធីដង្ហែទង់ជាតិនិងទង់កីឡាអាស៊ីអាគ្នេយ៍(SEA Games)
- ទស្សនីយភាព:
 - បង្ហាញពីរបៀបជាតិ



• បង្ហាញសូន្យនីយភាព បច្ចុប្បន្នភាព

- ពិធីដង្ហែប្រតិភូកីឡានៃប្រទេសនីមួយៗ
- សុន្ទរកថា អនុប្រធានគណៈកម្មាធិការរៀបចំ ប្រធានគណៈកម្មាធិការជាតិអូឡាំពិកកម្ពុជា
- សុន្ទរកថាបើករបស់ប្រមុខរដ្ឋ/ប្រមុខរាជរដ្ឋាភិបាល “បាញ់កាំជ្រួច”
- ពិធីរត់ភ្លើងគប់និងដុតភ្លើងគប់ ដោយ (វីរអត្តពលិក) “បាញ់កាំជ្រួច”
- តន្ត្រីសម័យតារាល្បីៗ

សេចក្តីព្រាងកម្មវិធីបិទ

- សកម្មភាពសប្បាយៗបួតត្រៀមប្រៀងកំដរ
- ចាប់ផ្តើមកម្មវិធី ៧:០០-៩:០០PM
- បញ្ចាំងសកម្មភាព កីឡាអាស៊ីអាគ្នេយ៍(SEA Games) លើកទី៣២ ឆ្នាំ២០២៣
- ដង្ហែក្បួនកីឡាករ កីឡាការិនី
- បង្ហាញសូន្យនីយភាពសិល្បៈ
- ពិធីគោរពទង់ជាតិប្រទេសម្ចាស់ផ្ទះបន្ទាប់
- ពិធីផ្ទេរតំណែងឬសិទ្ធិម្ចាស់ផ្ទះបន្ទាប់
- បង្ហាញសូន្យនីយភាពម្ចាស់ផ្ទះបន្ទាប់
- សុន្ទរកថាបិទ

- អនុប្រធាន CAMGOC និងជាប្រធាន SEAGF Council
- ប្រកាសបិទ ប្រមុខរដ្ឋប្បមុខរាជរដ្ឋាភិបាល(បាញ់កាំជ្រួច)
- ចម្រៀងតន្ត្រីកម្សាន្ត

VI. យុទ្ធសាស្ត្រក្រោយពេលព្រឹត្តិការណ៍ប្រកួត

ក្រោយការប្រកួតត្រូវដោះស្រាយរាល់បញ្ហាកើតឡើង គឺការតវ៉ា ការទាមទារផ្សេងៗ ពិសេស បន្តការងារ រៀបចំរបាយការណ៍លទ្ធផលបច្ចេកទេស ពិនិត្យករណី Doping និងរៀបចំដប់លៀងក្រុមការងារ និងអ្នកឧបត្ថម្ភផ្តល់ លិខិតថ្លែងអំណរគុណដល់ Sponsor និង NOCs ប្រទេសទាំង១១ ដែលបានចូលរួមប្រកបដោយជោគជ័យ។

- ធ្វើសន្និសីទកាសែតបញ្ចប់លទ្ធផលនិងកម្មវិធីប្រកួត
- ធ្វើរបាយការណ៍បឋមជូនដល់ CAMGOC និងរាជរដ្ឋាភិបាល
- សរសេរលិខិតថ្លែងអំណរគុណដល់ការចូលរួមចំណែកធ្វើឱ្យកីឡាអាស៊ីអាគ្នេយ៍(SEA Games) ឆ្នាំ២០២៣ ទទួលបានជោគជ័យ
- ត្រូវដោះស្រាយការចំណាយ
- រៀបចំទុកដាក់ឧបករណ៍ សម្ភារៈកីឡា ធ្វើបញ្ជីសារពើភណ្ឌឡើងវិញ (Inventory)
- បោះពុម្ពសៀវភៅឯកសារលទ្ធផលបច្ចេកទេសនិងសៀវភៅប្រវត្តិសាស្ត្រកីឡាអាស៊ីអាគ្នេយ៍(SEA Games) លើកទី៣២ ឆ្នាំ២០២៣
- រៀបចំផ្តល់ប្រាក់រង្វាន់លើកទឹកចិត្តអត្តពលិកជ័យលាភីកម្ពុជា និងពិធីដប់លៀងដល់អ្នក



- រៀបចំផែនការយុទ្ធសាស្ត្រកីឡាជាតិឡើងវិញ ដោយប្រមើលមើលពីលទ្ធភាពធ្វើម្ចាស់ផ្ទះការប្រកួតកីឡាជា Games ឬ World Championship ណាមួយ។

VII. យុទ្ធសាស្ត្រគាំទ្រផែនការមេកីឡាអាស៊ីអាគ្នេយ៍ (SEA Games) ឆ្នាំ២០២៣

ដើម្បីអនុវត្តផែនការមេកីឡាអាស៊ីអាគ្នេយ៍ (SEA Games) ឆ្នាំ២០២៣ ឲ្យមានប្រសិទ្ធភាពនិងទទួលបានជោគជ័យ សូមភាគីពាក់ព័ន្ធ (Stakeholders) ទាំងអស់ចូលរួមអនុវត្តផែនការយុទ្ធសាស្ត្រគាំទ្រនេះ ប្រកបដោយស្មារតីទទួលខុសត្រូវខ្ពស់និងប្រកាន់ភ្ជាប់នូវគោលការណ៍សន្តិសហវិជ្ជមាន ភាពជាដៃគូសម្របសម្រួល និងបង្ហាញបញ្ហានៅគ្រប់ កាលៈទេសៈ ដើម្បីសម្រេចគោលបំណងរួមគ្នា “ឧត្តមភាព សក្តានុពលភាពកីឡាជាតិ” ។

៧.១. ចំពោះសាលារាជធានីភ្នំពេញ

- ចូលរួមផ្សព្វផ្សាយព្រឹត្តិការណ៍ប្រកួតកីឡាអាស៊ីអាគ្នេយ៍ (SEA Games) ។ មានការកសាងឬតុបតែង រូបសំណាកនិមិត្តរូប (Mascot) ឬរូបសញ្ញា (Logo) កីឡាអាស៊ីអាគ្នេយ៍ (SEA Games) លើកទី៣២ ឆ្នាំ២០២៣ នៅទីសាធារណៈក្នុងរាជធានីភ្នំពេញ។
- ដាក់បញ្ចូលការណែនាំពីបញ្ហាបរិស្ថានទីក្រុងលើបញ្ហាសំឡេង ផ្សែង អនាម័យ ការប្រើប្រាស់ ថាមពលអគ្គិសនីដោយសន្សំសំចៃ ការប្រើប្រាស់ទឹកដោយសន្សំសំចៃ និងការតុបតែងលម្អផ្ទះ ទីប្រជុំជន។ល។
- បញ្ចូលការតភ្ជាប់គមនាគម័យពីតំបន់កណ្តាលក្រុងទៅពហុកីឡដ្ឋានមរតកតេជោ ដូចជាខ្សែថយន្តក្រុង រថភ្លើងលើអាកាស (Sky Train) ក្នុងប្លង់មេសាលារាជធានីភ្នំពេញ។
- ត្រៀមផ្សព្វផ្សាយប្រធានបទលុបបំបាត់ភាពអសកម្មនិងឥរិយាបថអាក្រក់របស់ប្រជាពលរដ្ឋក្នុងរាជធានី ភ្នំពេញដូចជាបញ្ហាក្មេងទំនើង ជនអនាថាតាមផ្លូវ ការហាលខោអាវក្រៅផ្ទះ។

៧.២. ចំពោះក្រសួងសេដ្ឋកិច្ចនិងហិរញ្ញវត្ថុ

- ផ្តល់ការគាំទ្រនិងរៀបចំកញ្ចប់ថវិកាពិសេសមួយសម្រាប់ទ្រទ្រង់ផែនការសកម្មភាពការងាររបស់ គណៈកម្មាធិការរៀបចំការប្រកួតកីឡាអាស៊ីអាគ្នេយ៍ (CAMGOC) ចាប់ពីផែនការមេនេះត្រូវបានអនុម័ត ជាផ្លូវការរហូតដល់ឆ្នាំ២០២៣។
- ផ្តល់ភាពអនុគ្រោះពន្ធ ឬថ្លៃសេវាផ្សេងៗដល់ការធ្វើឧស្សាហកម្មកីឡា (Sport Industry) ឬចលនូបត្ថម្ភ (Sponsorship) នៃវិស័យឯកជន ឬបន្ថែមតម្លៃពន្ធលើអាជីវកម្មណាមួយសម្រាប់ទ្រទ្រង់ដំណើរការ សកម្មភាពផែនការមេនេះដើម្បីទាក់ទាញការវិនិយោគនិងឧបត្ថម្ភគាំទ្រដល់ផែនការមេនេះ។
- បន្តអនុគ្រោះលើកលែងពន្ធលើជំនួយសម្ភារៈ ឧបករណ៍កីឡាពីបណ្តាប្រទេសនានាដល់សហគមន៍កីឡា។
- ផ្តល់គោលនយោបាយជួយទ្រទ្រង់ចំណាយលើការថែទាំឧបករណ៍ សម្ភារៈកីឡាដោយរដ្ឋ។

៧.៣. ចំពោះគ្រឹះស្ថានសិក្សា



- គ្រប់គ្រឹះស្ថានសិក្សាចាប់ពីមត្តេយ្យសិក្សាដល់ឧត្តមសិក្សា ត្រូវយកចិត្តទុកដាក់រៀបចំ ថែរក្សាការពារជួសជុលកែលម្អ និងកសាងទីលានកីឡា ទីលានកីឡា សាលាកីឡា ដើម្បីបង្រៀនស្តង់ដារអប់រំក្នុងសមាសភាពទាំង៥គឺ អប់រំចំណេះដឹង(ព្រឹទ្ធ) ចំណេះធ្វើ សីលធម៌ សេរីភាព និងអប់រំកាយនិងកីឡា។
- គ្រឹះស្ថានសិក្សាទាំងអស់ត្រូវយកចិត្តទុកដាក់បញ្ចូលកម្មវិធីអប់រំកាយនិងកីឡាក្នុងម៉ោងសិក្សា (In Curriculum) និងបញ្ចូលកម្មវិធីហ្វឹកហាត់កីឡាជំនាញក្រៅម៉ោងសិក្សា (Out Curriculum) “កីឡានិស្ស័យ” ដើម្បីបណ្តុះបណ្តាលបញ្ញា ស្មារតី សុខភាព និងតម្រង់ទីសកីឡាជំនាញ។
- គ្រឹះស្ថានសិក្សាទាំងអស់ត្រូវលើកទឹកចិត្ត ឧបត្ថម្ភគាំទ្រ ដល់កីឡាករប្រចាំគ្រឹះស្ថានសិក្សារបស់ខ្លួន ដោយគោរពគោលការណ៍កីឡាករឆ្នើមប្រចាំគ្រឹះស្ថានសិក្សាទទួលបានភាពអនុគ្រោះពិសេស លើគ្រប់មុខវិជ្ជាសិក្សាពេលប្រឡង។

៧.៤- ចំពោះរដ្ឋអំណាចថ្នាក់ក្រោមជាតិ

- អាជ្ញាធររាជធានី ខេត្ត ត្រូវរៀបចំទីផ្លាស្តាធារណៈសម្រាប់ប្រជាពលរដ្ឋធ្វើលំហាត់ប្រាណ ដើម្បីសុខភាព និងថែរក្សាការពារជួសជុលកែលម្អ និងកសាងទីលានកីឡា សាលាកីឡា កីឡដ្ឋាន ហើយរៀបចំចុះបញ្ជីសារពើភណ្ឌ “Inventory” ជាទ្រព្យសម្បត្តិរដ្ឋសម្រាប់បម្រើវិស័យ អប់រំកាយ និងកីឡាជាសាធារណៈ និងកីឡាជំនាញកម្រិតខ្ពស់ជាក្របខណ្ឌរាជធានី ខេត្ត របស់ខ្លួន។ ការកែលម្អជួសជុលអាចសហការជាមួយដៃគូវិស័យឯកជន ដើម្បីទទួលបានសមិទ្ធផលកីឡាល្អប្រសើរ។
- បំផុសមហាជន និងយុវជនឲ្យចូលរួមសកម្មភាពអប់រំកាយនិងកីឡា និងហ្វឹកហាត់កីឡាជំនាញ ដើម្បីសុខុមាលភាព មិត្តភាព សាមគ្គីភាព និងភាពសុខដុមរមនាក្នុងសង្គម។ បើប្រជាពលរដ្ឋក្នុងមូលដ្ឋាន យល់ដឹងនិងហាត់កីឡាទាំងអស់គ្នានោះ នឹងអាចកាត់បន្ថយការចំណាយលើសេវាសុខាភិបាល និងអាចកាត់បន្ថយបញ្ហាសង្គម ភាពអសកម្មក្នុងសង្គមគ្រប់រូបភាព។
- ជំរុញយុទ្ធនាការ “ប្រជាពលរដ្ឋម្នាក់ លេងកីឡាមួយមុខ”។
- លើកទឹកចិត្ត បង្កលក្ខណៈងាយស្រួលឲ្យប្រជាពលរដ្ឋ ធុរជន ក្រុមហ៊ុនឯកជន គ្រឹះស្ថានសិក្សាសាធារណៈ ឯកជនសប្បុរសជនបង្កើតក្លឹបកីឡាជំនាញគ្រប់ប្រភេទនិងបង្កើតព្រឹត្តិការណ៍កីឡាមហាជន និងការប្រកួតកីឡាជំនាញក្នុងដែនសមត្ថកិច្ចរបស់ខ្លួន ដើម្បីដណ្តើមខត្តមភាពកីឡានៅថ្នាក់ជាតិ និងលើកកម្ពស់កិត្តិយសរាជធានី ខេត្តរបស់ខ្លួន។

៧.៥- ចំពោះស្ថាប័នជាតិ

ស្ថាប័នជាតិកំពូល១និងក្រសួង មន្ទីរ អង្គភាពរដ្ឋត្រូវយកចិត្តទុកដាក់រួមចំណែកធ្វើលំហាត់អប់រំកាយនិងកីឡា និងបង្កើតក្លឹបកីឡាជំនាញ ដើម្បីសុខភាព និងសមត្ថភាពការងាររបស់បុគ្គលិកមន្ត្រីថ្នាក់ដឹកនាំជាមួយនឹងការបង្កើតមិត្តភាព សាមគ្គីភាពផ្ទៃក្នុង បង្កើនបរិយាកាសសុខដុមរមនាការងារ ហើយអាចជ្រើសរើសអ្នកមានទេពកោសល្យកីឡាធ្វើជាតំណាងស្ថាប័ន ក្រសួង មន្ទីរ អង្គភាពរបស់ខ្លួនចូលរួមប្រកួតកីឡាជំនាញគ្រប់ប្រភេទផងដែរ។

៧.៦- ចំពោះក្រសួងអប់រំ យុវជន និងកីឡា និងអង្គភាពជំនាញអប់រំកាយនិងកីឡា និងកីឡាជំនាញ កម្រិតខ្ពស់

- កសាងផែនការនិងរៀបចំគោលនយោបាយថវិកាកីឡាជាតិជាកញ្ចប់មួយដាច់ដោយឡែក ដើម្បីបម្រើសកម្មភាពអប់រំកាយនិងកីឡា និងកីឡាជំនាញកម្រិតខ្ពស់ ពិសេស ត្រូវបំពាក់ខ្នងការងារជាសម្រាប់កីឡាករកីឡាស្របតាមស្តង់ដារកីឡាអន្តរជាតិ និងមានបរិមាណគ្រប់គ្រាន់តម្រូវតាមតម្រូវការកីឡាករ។



- រៀបចំបទដ្ឋានគតិយុត្តិគ្រប់គ្រងដឹកនាំវិស័យអប់រំកាយនិងកីឡា និងកីឡាជំនាញកម្រិតខ្ពស់ ដោយបែងចែកតួនាទីភារកិច្ច របៀបរបបការងាររវាងរដ្ឋអំណាចកីឡា និងអង្គការកីឡាជាតិឲ្យមានប្រសិទ្ធភាពនិងច្បាស់លាស់។
- ពង្រឹងយន្តការគ្រប់គ្រងដឹកនាំលើគុណភាពកម្មវិធីអប់រំកាយនិងកីឡាក្នុងម៉ោងសិក្សា និងក្រៅម៉ោងសិក្សា គ្រប់គ្រឹះស្ថានសិក្សា ពីមធ្យមសិក្សាដល់ឧត្តមសិក្សា។
- អភិវឌ្ឍធនធានក្រុមអប់រំកាយនិងកីឡា ប្រកបដោយគុណភាព សមត្ថភាពជំនាញអប់រំកាយនិងកីឡាច្បាស់លាស់។
- ពង្រឹងយន្តការគ្រប់គ្រង ថែរក្សា កែលម្អ កសាងបន្ថែមទីលានកីឡា កីឡដ្ឋាន និងពហុកីឡដ្ឋានជាតិ ដោយគោរពតាមបទដ្ឋានរចនាសម្ព័ន្ធស្តង់ដារកីឡាអន្តរជាតិ “ស្តង់ដារ IFs” ។
- ដឹកនាំត្រួតពិនិត្យតម្រង់ទិសសហព័ន្ធកីឡាជាតិនិងផ្តល់ទីលានកីឡា និងឧបត្ថម្ភហិរញ្ញវត្ថុដល់សហព័ន្ធកីឡាជាតិក្នុងការអនុវត្តយន្តការរដ្ឋបាលកីឡា និងផែនការអភិវឌ្ឍកីឡាជំនាញ ដោយធ្វើប្រតិភូកម្មសហព័ន្ធកីឡាជាតិមានលក្ខណសម្បត្តិគ្រប់គ្រាន់ទទួលខុសត្រូវលើជំនាញកីឡារបស់ខ្លួន។
- គ្រប់គ្រង ដឹកនាំ និងអភិវឌ្ឍកីឡាជម្រើសជាតិតាមមជ្ឈមណ្ឌលហ្វឹកហ្វឺនកីឡាជាតិដោយសហការលើការអនុវត្ត និងកម្មវិធីផែនការហ្វឹកហាត់កីឡាករជម្រើសជាតិជាមួយសហព័ន្ធកីឡាជាតិ។ ពង្រឹងគុណភាពសមត្ថភាពកីឡាករជម្រើសជាតិ ឲ្យប្រកបដោយគុណវុឌ្ឍិ គុណផលខ្ពស់ ប្រកបដោយគុណធម៌សេចក្តីថ្លៃថ្នូរ និងវិន័យម៉ឺងម៉ាត់។ បង្កើនការយកចិត្តទុកដាក់លើការឧបត្ថម្ភនិងអាហារូបត្ថម្ភឲ្យកីឡាករជម្រើសជាតិ ស្របតាមនិយាមបច្ចេកទេស និងគោរពតាមរបបអាហារលក្ខណៈវិទ្យាសាស្ត្រកីឡា។
- កីឡាករជម្រើសជាតិ ដែលបញ្ចប់អាជីពជាកីឡាករប្រកួតក្នុងអំឡុងពេលហ្វឹកហាត់ក្នុងក្របខណ្ឌជម្រើសជាតិ ត្រូវបានលើកទឹកចិត្តស្វែងរកការងារក្របខណ្ឌមន្ត្រីរាជការឬក្រុមហ៊ុនឯកជន ដើម្បីទ្រទ្រង់ជីវភាពបន្ត។
- ឧបត្ថម្ភគាំទ្រផ្តល់រង្វាន់លើកទឹកចិត្តដល់កីឡាករឆ្នើម កីឡាករជ័យលាភីថ្នាក់ជាតិ អន្តរជាតិ និងកីឡាករបំបែកធនកម្មជាតិនិងអន្តរជាតិ។ គណៈកម្មាធិការជាតិអូឡាំពិកកម្ពុជា សហការស្វែងរកការឧបត្ថម្ភលម្អៈថវិកាលើកទឹកចិត្តបន្ថែមដល់កីឡាករជ័យលាភីការប្រកួតពហុកីឡា “Games” ។
- ផ្តល់ភាពអនុគ្រោះនិងសិទ្ធិដល់វិស័យឯកជន សហគ្រាសឯកជន អង្គការកីឡានានាក្នុងការចូលរួមឧបត្ថម្ភគាំទ្រសកម្មភាពនិងព្រឹត្តិការណ៍ប្រកួតកីឡាគ្រប់កម្រិតថ្នាក់ជាតិ អន្តរជាតិ។
- ពង្រឹងយន្តការរដ្ឋបាលនិងបច្ចេកទេសកីឡាជាមួយកីឡាករកម្លាំងប្រដាប់អាវុធទាំងគរុបាល កងរាជអាវុធបាតុ និងកងយោធពលខេមរភូមិន្ទ ដើម្បីរួមចំណែកពង្រឹងគុណភាព សមត្ថភាពអត្តពលិកជាតិ តាមរយៈកម្មវិធីកីឡាត្រីភាគី (Triangle Sport Program) “មហាជន នគរុបាលជាតិ កងយោធពលខេមរភូមិន្ទ” លើការបណ្តុះបណ្តាលជំនាញកីឡា ការហ្វឹកហាត់ផ្លាស់ប្តូរបទពិសោធន៍មុខ និងការប្រកួតកីឡាត្រីភាគីថ្នាក់ជាតិ “Triangle National Games” ជាដើម។
- ធ្វើបច្ចុប្បន្នកម្មកែសម្រួលគ្រប់ការប្រកួតថ្នាក់ជាតិឡើងវិញ ចាប់ពីបឋមសិក្សាដល់ឧត្តមសិក្សា និងមហាជន កីឡាជំនាញ។ រៀបចំការប្រកួតពហុកីឡាជាតិ “National Games” ជាប្រចាំរាល់ឆ្នាំក្នុងនិងជ្រើសរើសជើងឯកជាតិគ្រប់ប្រភេទកីឡារៀងរាល់ពីរឆ្នាំម្តង (ឆ្នាំមិនធ្វើ National Games ក្រោយនោះ) សហព័ន្ធកីឡាជាតិ ត្រូវខិតខំប្រឹងប្រែងស្វែងរកការឧបត្ថម្ភគាំទ្រពីវិស័យឯកជន។



កីឡាជាតិ ដើម្បីរៀបចំការប្រកួតកីឡា ជាលក្ខណៈពាណិជ្ជកម្មជាតិឱ្យបានច្រើនដង និងរួមទាំងការរៀបចំប្រកួតជម្រើសជើងឯកបូព៌ាពាណិជ្ជកម្មជាតិឱ្យបានច្រើនដង ដើម្បីបំពេញបទពិសោធបច្ចេកទេស ពិសេស ពីការប្រកួត។

- ផ្តល់ហេដ្ឋារចនាសម្ព័ន្ធកីឡានិងឧបត្ថម្ភគាំទ្រលើកទឹកចិត្តដល់សកម្មភាពហ្វឹកហាត់ និងប្រកួតសម្រាប់កីឡាជនពិការ “Disable Sport-Paralympic” និងកីឡាជនបញ្ញាខ្សោយ “Mental Disability Sport-Special Olympic”។

៧.៧- ចំពោះអង្គការកីឡាសង្គម

ចាត់ទុកអង្គការកីឡាសង្គមទាំងអស់ ជាដៃគូយុទ្ធសាស្ត្រក្នុងការអភិវឌ្ឍគុណភាពវិស័យអប់រំកាយនិងកីឡា និងកីឡាជំនាញកម្រិតខ្ពស់ ដែលអង្គការកីឡាទាំងនោះមានបេសកកម្មដោយឡែកពីគ្នា ដូចខាងក្រោម៖

- គណៈកម្មាធិការកីឡានិងអង្គការកីឡាជំនាញនានា គឺជាដៃគូអភិវឌ្ឍវិស័យកីឡាជំនាញកម្រិតខ្ពស់ និងបំផុសចលនា “កីឡាដើម្បីទាំងអស់គ្នា” ក្រោមគោលនយោបាយកីឡាជាតិ និងការដឹកនាំម្រង់ទិសរបស់រដ្ឋអំណាចកីឡា។
- រដ្ឋទទួលស្គាល់គណៈកម្មាធិការជាតិអូឡាំពិកកម្ពុជា ជាអង្គការកីឡាជាតិស្វ័យ័ត ទទួលខុសត្រូវគ្រប់គ្រងអភិវឌ្ឍចលនាអូឡាំពិកនៅព្រះរាជាណាចក្រកម្ពុជា និងជាដៃគូជាមួយរដ្ឋអំណាចកីឡា “Sport Authority” លើការងារគ្រប់គ្រង ដឹកនាំវិន័យកីឡាជំនាញកម្រិតខ្ពស់។
- គណៈកម្មាធិការជាតិអូឡាំពិកកម្ពុជា ជាតំណាងចលនាអូឡាំពិក ជាសមាជិកគណៈកម្មាធិការអូឡាំពិកអន្តរជាតិ “IOC” សមាជិកក្រុមប្រឹក្សាអូឡាំពិកអាស៊ី “OCA” និងសមាជិកសហព័ន្ធកីឡាអាស៊ីអាគ្នេយ៍ “SEAGF” មានបេសកកម្មចម្បងគឺថែរក្សា ការពារ អភិវឌ្ឍស្វ័យភាពចលនាអូឡាំពិក បណ្តុះបណ្តាលរដ្ឋបាលកីឡា គ្រូបង្វឹកជំនាញ ផ្សព្វផ្សាយអប់រំអូឡាំពិក បំផុសចលនាកីឡាដើម្បីទាំងអស់គ្នា “Sport For All” និងដឹកនាំប្រតិភូ អត្តពលិកចូលរួមប្រកួតពហុកីឡា “Games” ព្រមទាំងសហការដឹកនាំគ្រប់គ្រងរៀបចំការប្រកួតជាពហុកីឡា “Games” ក្នុងប្រទេសថ្នាក់ជាតិ អន្តរជាតិជាមួយរដ្ឋអំណាចកីឡានិងសហព័ន្ធកីឡាជាតិ។
- សហព័ន្ធកីឡា សាកលវិទ្យាល័យសិស្សនិស្សិតត្រូវពង្រឹងការគ្រប់គ្រងនិងពង្រីកសកម្មភាពកីឡាសិស្សនិស្សិត ឲ្យមានទាំងសកម្មភាពហ្វឹកហាត់កីឡាជំនាញ ការប្រកួតអន្តរគ្រឹះស្ថានសិក្សា កីឡាជំនាញ ចូលរួមការប្រកួតកីឡាសិស្សនិស្សិតអន្តរជាតិគ្រប់កម្រិត ព្រមទាំងធ្វើសកម្មភាព លំហាត់អប់រំកាយ និងកីឡាក្នុងកម្មវិធីសិក្សាប្រចាំថ្ងៃផងដែរ។ គ្រប់ការប្រកួតទាំងអស់ត្រូវប្រើប្រាស់មន្ត្រីបច្ចេកទេសនិងមន្ត្រីវិនិច្ឆ័យបច្ចេកទេសរបស់សហព័ន្ធកីឡាជាតិ។
- សហព័ន្ធកីឡាជាតិ ដែលជាអង្គការសង្គមជំនាញកីឡា ត្រូវលើកកម្ពស់សមត្ថភាពមន្ត្រីជំនាញ ដូចជា គ្រូបង្វឹកអាជ្ញាកណ្តាល ចៅក្រម និងមន្ត្រីបច្ចេកទេសឲ្យមានស្តង់ដាគុណវុឌ្ឍិកីឡាអន្តរជាតិ។
- សហព័ន្ធកីឡាជាតិ ត្រូវមានផែនការអភិវឌ្ឍសមាគមកីឡា ក្លឹបកីឡា និងកីឡាករសម្រាប់ប្រភេទកីឡារបស់ខ្លួនឲ្យឈានទៅកម្ពុជាកីឡាបច្ចេកទេសកីឡានិងគុណផលកីឡាអន្តរជាតិថ្នាក់តំបន់ ទ្វីប និងពិភពលោក។
- សហព័ន្ធកីឡាជាតិ មានបេសកកម្មអភិវឌ្ឍកីឡាជំនាញរបស់ខ្លួន ដោយគោរពតាមគោលការណ៍ច្បាប់ល្បែងនិងបទបញ្ជាការប្រកួតរបស់សហព័ន្ធអន្តរជាតិប្រចាំប្រភេទកីឡារបស់ខ្លួន។ សហព័ន្ធកីឡាជាតិជាអ្នកសម្រេចវិនិច្ឆ័យលើលក្ខខណ្ឌបច្ចេកទេសគ្រប់កម្រិត ជ្រើសរើសកីឡាករ គ្រូបង្វឹក និងប្រើបច្ចេកទេសការប្រកួតថ្នាក់ជាតិ អន្តរជាតិនៅគ្រប់កម្រិត។



- សហព័ន្ធកីឡាជាតិត្រូវលើកទឹកចិត្តឱ្យមន្ត្រីជំនាញកីឡារបស់ខ្លួនដែលបានចូលនិវត្តន៍ជួយការងារប្រឹក្សាយោបល់លើជំនាញឬជំនាញដឹកនាំការងារកីឡាមួយចំនួនទៅតាមលទ្ធភាពនិងសមត្ថភាពដែលអាចទទួលយកបាន។
- គណៈកម្មាធិការជាតិប៉ារ៉ាឡាំពិកកម្ពុជា (National Paralympic Committee of Cambodia) និងគណៈកម្មាធិការជាតិស្ប៉េស្យាល់អូឡាំពិកកម្ពុជា (National Special Olympic Committee of Cambodia) ត្រូវធ្វើការពង្រឹងគ្រប់គ្រង និងធ្វើផែនការអភិវឌ្ឍ និងផែនការសកម្មភាព ដើម្បីអប់រំបណ្តុះបណ្តាលបង្កើនបញ្ញា ស្មារតីជនពិការរាងកាយ និងពិការស្មារតីតាមរយៈសកម្មភាពកីឡា។ បំផុសការចូលរួមរបស់ជនពិការរាងកាយ ដោយជំរុញទឹកចិត្តតាមស្មារតី “ខ្ញុំអាចធ្វើបាន - Yes, I can do” និងជនពិការបញ្ញា ស្មារតី “ខ្ញុំឃើញ ខ្ញុំអាចធ្វើបាន - I see I can do” ។ រាល់សកម្មភាពកីឡាត្រូវបានលើកទឹកចិត្ត និងផ្តល់ទីលានហ្វឹកហាត់ ដោយអាជ្ញាធរកីឡានិងត្រូវសហការជាមួយសហព័ន្ធកីឡាជាតិ ដើម្បីជួយបច្ចេកទេស ទាំងការហ្វឹកហាត់ ទាំងការប្រកួត។
- ក្នុងយុទ្ធសាស្ត្រគាំទ្រផែនការមេនេះផងដែរ សូមរាជរដ្ឋាភិបាលដាក់ចេញនូវគោលនយោបាយ “សាមគ្គីអូឡាំពិក ស្ថាប័ន អង្គការ ក្រុមហ៊ុនមួយទ្រទ្រង់កីឡាមួយប្រភេទ”។

VIII. សេចក្តីសន្និដ្ឋាន

កត្តាជោគជ័យនៃការអនុវត្តផែនការមេឆ្ពោះទៅការធ្វើជាម្ចាស់ផ្ទះការប្រកួតកីឡាអាស៊ីអាគ្នេយ៍(SEA Games) លើកទី៣២ ឆ្នាំ២០២៣ គឺត្រូវមានការចូលរួមពីគ្រប់ភាគីពាក់ព័ន្ធក្នុងការអនុវត្តទាំងប្រជាពលរដ្ឋ សិស្សានុសិស្ស កម្លាំងប្រដាប់អាវុធ វិស័យឯកជន និងអង្គការកីឡាជំនាញ។ ត្រូវធានាឱ្យមានមូលដ្ឋានឧបករណ៍សម្ភារៈ ហេដ្ឋារចនាសម្ព័ន្ធកីឡាគ្រប់គ្រាន់តាមស្តង់ដារបច្ចេកទេស និងថវិកាទ្រទ្រង់សកម្មភាពគ្រប់គ្រាន់ប្រកបដោយចីរភាព តម្លាភាព គណនេយ្យភាព និងសុចរិតភាព។ ត្រូវធ្វើឱ្យវិស័យកីឡា ក្លាយជាធុរកិច្ចកីឡា “Sport Business” ជាឧស្សាហកម្មកីឡា “Sport Industry” និងជាផលិតផលទេសចរណ៍ដ៏សំខាន់មួយតាមរយៈព្រឹត្តិការណ៍កីឡាទេសចរណ៍ ទើបអាចទាក់ទាញការគាំទ្រពីគ្រប់មជ្ឈដ្ឋាន និងអាចប្រមូលប្រមូលមូលនិធិ ជួយសកម្មភាពអភិវឌ្ឍវិស័យអប់រំរាងកាយនិងកីឡា និងកីឡាជំនាញកម្រិតខ្ពស់បាន។

ពិសេស លើកតុលាតម្លៃកីឡាឱ្យមានប្រជាប្រិយភាពក្នុងសង្គម និងអប់រំការយល់ដឹងពីប្រសិទ្ធភាព អត្ថប្រយោជន៍នៃកីឡា ដែលជាឱសថធម្មជាតិដ៏សក្តិសិទ្ធសម្រាប់ជីវភាពរស់នៅរបស់ប្រជាពលរដ្ឋគ្រប់ៗគ្នា។ ផែនការមេឆ្ពោះទៅការធ្វើជាម្ចាស់ផ្ទះការប្រកួតកីឡាអាស៊ីអាគ្នេយ៍(SEA Games)លើកទី៣២ ឆ្នាំ២០២៣ ត្រូវស្ថិតក្រោមការគ្រប់គ្រង ត្រួតពិនិត្យអនុវត្ត និងវាយតម្លៃ យ៉ាងម៉ត់ចត់ និងជាប្រចាំពីគណៈកម្មាធិការជាតិអូឡាំពិកកម្ពុជា និងក្រសួងអប់រំ យុវជន និងកីឡា ដើម្បីឆ្ពោះទៅរកមហាភិក្ខុយសជាតិក្នុងការរៀបចំធ្វើម្ចាស់ផ្ទះការប្រកួតកីឡាអាស៊ីអាគ្នេយ៍(SEA Games) លើកទី៣២ ឆ្នាំ២០២៣ នៅព្រះរាជាណាចក្រកម្ពុជា។



សម្ពាធក្រម

១. Southeast Asia Peninsular Games (SEAP Games) : កីឡាប្រយោលអាស៊ីអាគ្នេយ៍។
២. Southeast Asia Games (SEA Games) : កីឡាអាស៊ីអាគ្នេយ៍។
៣. Southeast Asia Games Federation (SEAGF) : សហព័ន្ធកីឡាអាស៊ីអាគ្នេយ៍។
៤. International Olympic Committee (IOC) : គណៈកម្មាធិការអូឡាំពិកអន្តរជាតិ។
៥. Olympic Council of Asia (OCA) : ក្រុមប្រឹក្សាអូឡាំពិកអាស៊ី។
៦. Indoor Stadium : អាគារកីឡាក្នុងសាល។
៧. Aquatics : កីឡាទឹកក្នុងអាង។
៨. International Federations (IFs) : សហព័ន្ធកីឡាអន្តរជាតិ។
៩. Velodrome : ទីលានប្រណាំងកង់ជារង្វង់។
១០. Mountain Bike (MTB) : ប្រណាំងកង់លើភ្នំ។
១១. Sport for All : កីឡាដើម្បីទាំងអស់គ្នា ជាសកម្មភាពកីឡាមហាជនមិនសំដៅដល់កម្រិតបច្ចេកទេស។
១២. Fair Play : ជាគោលការណ៍លេងដោយយុត្តិធម៌ក្នុងការប្រកួតកីឡាគ្រប់កម្រិត។
១៣. Cambodia SEA Games Organizing Committee (CAMGOC) : គណៈកម្មាធិការរៀបចំការប្រកួតកីឡាអាស៊ីអាគ្នេយ៍។
១៤. Brazil, Russia, India, China, South Africa (BRICS) : ជាក្រុមប្រទេសមានសេដ្ឋកិច្ចជឿនលឿនរីកលូតលាស់ទាំងប្រាំលើពិភពលោក។
១៥. Clean and Green Sport : កីឡាស្អាតនិងបៃតង សំដៅដល់ភាពស្អាតស្អំលើកីឡាគឺគោរពគោលការណ៍Fair Playលេងដោយយុត្តិធម៌និងបៃតងក្នុងកីឡា។
១៦. National Paralympic Committee of Cambodia: គណៈកម្មាធិការជាតិប៉ារ៉ាអូឡាំពិកកម្ពុជាដឹកនាំគ្រប់គ្រងចលនាពិការរាងកាយ។
១៧. National Special Olympic Committee of Cambodia: គណៈកម្មាធិការជាតិស្បៀងស្បៀងអូឡាំពិកកម្ពុជា ដឹកនាំគ្រប់គ្រងចលនាកីឡាជនខ្សោយសតិបញ្ញា ឬជនពិការបញ្ញាស្មារតី។
១៨. Games-IT សំដៅដល់ការប្រើប្រាស់បច្ចេកវិទ្យាក្នុងប្រព័ន្ធបច្ចេកទេសប្រកួត។
១៩. AD Card សំដៅដល់បណ្ណសម្គាល់ខ្លួនកីឡាករ។

